


సమావేశము - VIII

వాల్కూము - 2

నెం. 4



వెల : రూ. 18-00

8 నవంబరు, 2017

బుధవారం,

(శక సం. 1939,

కార్తీక - 5)

తెలంగాణ శాసన పరిషత్తు కార్యకలాపాలు

అధికార నివేదిక

విషయ సూచిక

I. సభా సమక్షంలో ఉంచబడిన పత్రం :	...	1
ముఖ్యమంత్రి శ్రీ కె. చంద్రశేఖర్ రావు, 2017, నవంబర్ 7వ		
తేదీన జరిగిన కార్యక్రమ సలహా సమితి సమావేశంలో గైకొన్న		
నిర్ణయాలపై నివేదిక ప్రతిని సభా సమక్షంలో ఉంచడమైనది		
II. ప్రశ్నోత్తరాలు	...	1
III. సభా కార్యక్రమం :	...	19
1. వాయిదా తీర్మానం		
2. ప్రత్యేక ప్రస్తావనలు		
3. పిటిషన్స్		

తెలంగాణ శాసన పరిషత్తు

ప్రధాన అధికారులు

చైర్మన్	:	శ్రీ కె. స్వామిగౌడ్
డెప్యూటీ చైర్మన్	:	శ్రీ నేతి విద్యాసాగర్
కార్యదర్శి	:	డా. వి. నరసింహాచార్యులు
సహాయ కార్యదర్శులు	:	శ్రీ ఎస్. దుర్గాప్రసాద్ శ్రీ సి.హెచ్. ఉపేందర్ రెడ్డి శ్రీమతి వి.ఎన్. ప్రసన్నకుమారి శ్రీ బి. కమలాకర్
చీఫ్ రిపోర్టర్	:	శ్రీమతి యస్. నాగమణి

తెలంగాణ శాసన పరిషత్తు కార్యకలాపాలు

అధికార నివేదిక

(ఎనిమిదవ సమావేశము - తొమ్మిదవ రోజు)

బుధవారం, నవంబరు 08, 2017

(సభ ఉదయం 10.00 గంటలకు ప్రారంభమైనది)

(గౌరవ చైర్మన్ అధ్యక్ష స్థానంలో ఉన్నారు)

I. PAPER TO BE PLACED ON THE TABLE

MR. CHAIRMAN : All the Papers are deemed to have been laid on the table of the house.

A copy of the report on the decisions of the Business Advisory Committee taken at its meeting held on 7th November, 2017.

శ్రీ మహమ్మద్ అలీ షబీర్ (శాసనసభ నియోజక వర్గం):- అధ్యక్షా, ఎన్నోసార్లు క్వశ్చన్ అవర్ ను సస్పెండ్ చేసి వాయిదా తీర్మానాలను తీసుకున్న రోజులు ఉన్నాయి. వాటిని తమరు, నేను కూడా చూడటం జరిగింది. దేశ వ్యాప్తంగా 8.11.2016నాడు ప్రధానమంత్రి మోదీగారు రూ.500/-, రూ.1000/- నోట్ల రద్దు విషయంగా జనాలు బ్యాంకుల దగ్గర క్యూలో నిలబడిన కారణంగా 102 మంది చనిపోవడం జరిగింది. కాంగ్రెస్ పార్టీ దీనిని “బ్లాక్ డే” గా నిర్ణయించాలని కోరుతున్నాను.

మిస్టర్ చైర్మన్:- క్వశ్చన్ అవర్ తరువాత చూద్దాం. దయచేసి బిఎస్ లో మాట్లాడుకున్న ప్రకారం సభను నిర్వహిద్దాం.

శ్రీ పొంగులేటి సుధాకర్ రెడ్డి (శాసనసభ నియోజకవర్గం):- (మైకు లేకుండా) ఇది ముఖ్యమైన విషయం. దేశ వ్యాప్తంగా ప్రజలందరూ ఇబ్బందులు వడ్డారు.

మిస్టర్ చైర్మన్:- క్వశ్చన్ అవర్ తరువాత చూద్దాం.

శ్రీ మహమ్మద్ అలీ షబీర్:- అధ్యక్షా, ఒక ముఖ్యమైన విషయాన్ని చర్చించాలనుకున్నాము. తమరు ఈ సబ్జెక్ట్ మీద మాట్లాడే అవకాశం ఇవ్వనందుకు వాకౌట్ చేస్తున్నాము.

(కాంగ్రెస్ పార్టీ సభ్యులు వాకౌట్ చేశారు.)

II. ప్రశ్నోత్తరాలు

ఆదిలాబాద్ జిల్లాలో గోదావరి నదిపై హై లెవల్ వంతెన నిర్మాణం

ప్రశ్న నెం. 2300 (81)

శ్రీ పురాణం సతీష్ కుమార్, ఎం.ఎల్.సి.:— గౌరవనీయులైన రోడ్లు, భవనాల శాఖ మంత్రిగారు దయచేసి ఈ క్రింది సమాచారం తెలియజేస్తారా:

(అ) ఆదిలాబాద్ జిల్లా లోకేశ్వరం మండలంలోని పంచగుడి వద్ద గోదావరి నదిపై హై లెవల్ బ్రిడ్జి నిర్మించే ప్రతిపాదన ఏదైనా ప్రభుత్వం వద్ద ఉందా;

(ఆ) అయితే, ఆ వివరాలేమిటి;

(ఇ) సదరు పనులను ఎప్పటిలోగా ప్రారంభించి, పూర్తి చేయడమవుతుంది?

గౌరవనీయులైన రోడ్లు, భవనాల శాఖ మంత్రి (శ్రీ తుమ్మల నాగేశ్వరరావు):— (అ) అవునండీ.

(ఆ) ఆదిలాబాద్ జిల్లా లోకేశ్వరం మండలంలోని పంచగుడి గ్రామం వద్ద రూ.10810 లక్షల మొత్తంతో గోదావరి నదిపై హై లెవల్ బ్రిడ్జి నిర్మాణాన్ని మంజూరును ఇవ్వడమయింది. పనిని అప్పగించడమయింది. ఈ పని పురోగతిలో ఉంది.

(ఇ) పనిని ప్రారంభించడమయింది. దీనిని 30 జూన్ 2018 నాటికి పూర్తి చేయడమవుతుంది.

శ్రీ పురాణం సతీష్ కుమార్ (స్థానికసంస్థలు - ఆదిలాబాద్):- అధ్యక్షా, ఈ పంచగుడి బ్రిడ్జి అనేది చాలా

పురాతనమైనది. తెలంగాణ రాష్ట్రం ఏర్పడిన తరువాత ఫలాలు ఏ విధంగా ఉంటాయనేది రుజువు కోసం ఈ బ్రిడ్జికి అడ్మినిస్ట్రేటివ్ శాంక్షన్ ఇవ్వడం జరిగింది. జూన్ 2, 2014నాడు తెలంగాణ రాష్ట్ర సమితి ప్రభుత్వం ఏర్పడిన తరువాత రూ.108 కోట్లతో తేది 27.11.2014 నాడు ఈ బ్రిడ్జికి అనుమతి ఇవ్వడం జరిగింది. ఈ బ్రిడ్జి రెండు జిల్లాలను (నిజామాబాద్ జిల్లా, పాత ఆదిలాబాద్ జిల్లా, కొత్త నిర్మల్ జిల్లా) కలుపుతుంది.

ఈ రెండు జిల్లాలను కలపడమే కాకుండా రెండు జిల్లాలకు సంబంధించినటువంటి బిజినెస్ సెంటర్స్ కలిపే బ్రిడ్జి ఇది. రైతులు పండించే ఉత్పత్తులను మార్కెటింగ్ చేసుకునేందుకు వీలు కల్పించే ఈ బ్రిడ్జి, రెండు జిల్లాల మధ్య దాదాపు 40 కి.మీ.ల దూరాన్ని తగ్గించే బ్రిడ్జి ఇది. ఈ బ్రిడ్జిని తొందరగా పూర్తి చేసి దీనికి ఇరుప్రక్కల 8 కి.మీ. అప్రాచెస్ అవసరం ఉన్నాయి. నిర్మల్ సైడ్ అప్రాచెస్ నడుస్తున్నాయి. కానీ నిజామాబాద్ జిల్లా లోపల భూ ఆక్రమణల కారణంగా ఇంకా అప్రాచెస్ మొదలు కాలేదు. వీలైనంత తొందరగా పంచగుడి బ్రిడ్జిని పూర్తి చేసి తెలంగాణ రాష్ట్ర ప్రజలు కోరుకున్న ఫలాలు తెలంగాణ ప్రజలు చూసే విధంగా (ఈ బ్రిడ్జిని ప్రారంభించి నాలుగు సంవత్సరాలు అవుతోంది.) ఏజెన్సీని ఏర్పాటు చేసి అక్కడి కలెక్టర్తో మాట్లాడి భూ ఆక్రమణలను క్లియర్ చేసుకొని ఆ నిజామాబాద్ జిల్లాలోని అప్రాచెస్ను పూర్తి చేయాలని తమరి ద్వారా మంత్రిగారిని కోరుతున్నాను.

శ్రీ బలసాని లక్ష్మీనారాయణ (స్థానిక సంస్థలు - ఖమ్మం):- అధ్యక్షా, భద్రాద్రి కొత్తగూడెం జిల్లాలో మణుగూరు, పర్లశాల మధ్యలో హైలెవల్ బ్రిడ్జి గోదావరి పైన గతంలో శాంక్షన్ అయ్యిందని దానికి సంబంధించిన సర్వే కూడా జరిగింది. సంవత్సరం నుండి పనులను కూడా ప్రారంభించలేదు. భద్రాచలం నియోజక వర్గానికి ఇటు ప్రజలకు కూడా మోవోయిస్టుల ఇబ్బంది ఉన్న పరిస్థితులను కూడా మనం చూడటం జరిగింది. పోలీస్, ప్రజా ప్రతినిధులకు అత్యవసరమైనది మణుగూరు, పర్లశాల. కాబట్టి ఎప్పటిలోగా టెండర్లను పిలిచి, పనులు పూర్తి చేస్తారని తమరి ద్వారా మంత్రిగారిని కోరుతున్నాను.

శ్రీ తుమ్మల నాగేశ్వరరావు:- అధ్యక్షా, శ్రీ పురాణం సతీష్ కుమార్ గారు అడిగిన ప్రశ్నకు సమాధానంగా దీని

యొక్క ప్రాముఖ్యతను దృష్టిలో పెట్టుకొని శాంక్షన్ చేయడం జరిగింది. తప్పకుండా ఈ వర్షాకాలానికి ముందే దీనిని పూర్తి చేయడం జరుగుతోంది. Land acquisition కూడా పురోగతిలో ఉంది. శ్రీరాంసాగర్ బ్యాక్ వాటర్ కాబట్టి కొద్దిగా ఆలస్యం అయినది. తప్పకుండా ఈ సంవత్సరం పూర్తి చేస్తామని తెలియజేస్తున్నాను. అదే విధంగా శ్రీ బలసాని లక్ష్మీనారాయణ గారు అడిగిన ప్రశ్నకు సమాధానంగా మణుగూరు, పర్లశాల కూడా LWE నిధుల క్రింద తీసుకుందామనే ప్రపోజల్ పంపడం జరిగింది. అది ఢిల్లీ స్థాయిలో ఉంటుంది. తప్పకుండా దానిని కూడా శాంక్షన్ చేయడానికి ప్రయత్నిస్తాం.

మిస్టర్ చైర్మన్:- ప్రశ్న నెం.2316ను సభ్యుడి కోరిక మేరకు తరువాత టేకప్ చేయడం జరుగుతోంది. ప్రశ్న నెం.2235

“రైతు సమన్వయ సమితులు”

ప్రశ్న నెం. 2235(83)

సర్వశ్రీ పాతూరి సుధాకర్ రెడ్డి, డా. పల్లా రాజేశ్వర్ రెడ్డి, ఎం.ఎల్.సి.లు:- గౌరవనీయులైన వ్యవసాయశాఖ మంత్రిగారు దయచేసి ఈ క్రింది సమాచారం తెలియజేస్తారా:

(అ) రాష్ట్రంలో రైతు సమన్వయ కమిటీలను ఏర్పాటు చేయాలని నిర్ణయించిన విషయం వాస్తవమేనా;

(ఆ) అయితే, ఆ వివరాలేమిటి;

(ఇ) తెలంగాణ రాష్ట్రం ఏర్పడిన తరువాత రాష్ట్రంలోని రైతులకు ఇచ్చిన వివిధ ప్రోత్సాహకాల వివరాలేమిటి?

గౌరవనీయులైన వ్యవసాయ శాఖ మంత్రి (శ్రీ పోచారం శ్రీనివాస రెడ్డి):- (అ) అవునండీ.

(ఆ) గ్రామ స్థాయిలో 15 మంది రైతులతోను, మండల స్థాయిలో 24 మంది రైతులతోను, గ్రామ, మండల రైతు సమన్వయ సమితులను జి.ఓ.ఎం.ఎస్.నెం.39 ప్రకారం ఏర్పాటు చేయడమయింది. జిల్లా స్థాయిలో 24 మంది రైతులతోనూ, రాష్ట్రస్థాయిలో 42 మంది రైతులతోనూ త్వరలో ఏర్పాటు చేయడమవుతుంది.

(ఇ) వివరాలను సభాసమక్షంలో ఉంచడమైంది.

అనుబంధం

ప్రశ్న నెం. 2235 యొక్క (సి) ఖండానికి సమాధానంగా నభా సమక్షంలో వుంచే వివరణ :

తెలంగాణ రాష్ట్రం ఏర్పడిన తరువాత రాష్ట్రంలోని రైతులకు ఇచ్చిన వివిధ ప్రోత్సాహకాల వివరాలు క్రింది విధంగా వున్నాయి.

1. **రుణ మాఫీ :** రాష్ట్రం ఏర్పడిన వెంటనే చాలాకాలంగా పెండింగులో వున్న రైతుల రుణ చెల్లింపు బాధ్యతలను మాఫీ చేయడానికి రాష్ట్ర ప్రభుత్వం గణనీయమైన చర్యను తీసుకుంది. 35,29,944 మంది రైతులకు ప్రయోజనం కల్పించేలా ప్రభుత్వం రూ.16124.38 కోట్ల మొత్తాన్ని ఖర్చు చేసింది.
2. **విత్తన నబ్బిడి :** చిన్న మధ్యతరహా రైతులకు నబ్బిడిపై వివిధ రకాల వంటల విత్తనాలను సరఫరా చేయడమైంది. తెలంగాణ రాష్ట్రం ఏర్పడిన నాటి నుండి 21.33 లక్షల మంది రైతులకు దాదాపు రూ.355 కోట్ల విలువైన నబ్బిడితో 16.01 లక్షల క్వింటాళ్ళ పరిమాణం గల వివిధ రకాల వంటల విత్తనాలను పంపిణీ చేయడమయింది.
3. **చాలా కాలంగా పెండింగులో వున్న ఇన్పుట్ నబ్బిడి చెల్లింపులను చేయడమయింది:** తెలంగాణ రాష్ట్రం ఏర్పడిన తరువాత గత మూడు సంవత్సరాలలో వివిధ ప్రకృతి వైపరీత్యాలకు ఇన్పుట్ నబ్బిడి నిమిత్తం రూ. 130229.45 లక్షలను విడుదల చేయడమైంది.
4. **ఎరువు జొన్న పశుగ్రామ రైతుల సమన్వయ పరిష్కరించడం :** చాలాకాలం నుండి పెండింగులో ఉన్న నిజామాబాదు రైతుల జొన్న పశుగ్రామపు సమన్వయ కొత్త రాష్ట్రం ఏర్పడిన తరువాత పరిష్కరించబడింది. రైతులకు చెల్లింపులను క్లియర్ చేయడానికి రూ.9.761 కోట్ల మొత్తాన్ని విడుదల చేయడమైంది.
5. **క్షేత్ర యాంత్రీకరణ :** రాష్ట్రం ఏర్పడిన తేదీ నుండి, ఈ రోజు వరకు రాష్ట్రంలోని 4.08 లక్షల మంది రైతులకు దాదాపు రూ.415 కోట్ల విలువగల క్షేత్ర వరికరాలు / యంత్రాలను సరఫరా చేయడమైంది.
6. **వడ్డీలేని రుణాలు, పావలా వడ్డీ (వివిల్ఆర్ & పి) :** రాష్ట్రం ఏర్పడిన తేదీ నుండి దాదాపు 105 లక్షల మంది రైతులకు ప్రయోజనం కలిగేలా వడ్డీ లేని రుణాల నిమిత్తం ప్రభుత్వం వివిల్ఆర్ వధకం క్రింద దాదాపు రూ.145 కోట్ల మొత్తాన్ని ఖర్చు చేసింది. అదే విధంగా, 6.35 లక్షల మంది రైతులకు ప్రయోజనం కలిగేలా రూ. 85.54 లక్షలను పివి వధకం క్రింద ఖర్చు చేయడమైంది.
7. **వంట బీమా :** రాష్ట్రం ఏర్పడినప్పటి నుండి 393975 మంది రైతులకు ప్రయోజనం కలిగేలా రాష్ట్రంలో వంటల బీమా వధకం క్రింద దాదాపు రూ. 334.86 కోట్ల క్లెయింలను పరిష్కరించడమయింది.
8. **పాలి హాస్ వధకం :** ఉద్యానవన శాఖ ద్వారా రాష్ట్ర రైతాంగానికి ఏ కాలంలో అయినా వంటలు వేసుకోవడానికి ఈ వధకం ద్వారా ప్రోత్సహిస్తున్నాము. ఎన్ఎస్,ఎన్టి రైతులకు ఒక ఎకరా వరకు 95% నబ్బిడి మరియు ఇతరులకు 3 ఎకరాల వరకు 75% నబ్బిడి ఇచ్చి ప్రోత్సహిస్తున్నది.
9. **రైతు సంక్షేమం దృష్టిలో ఉంచుకొని నూతన సేద్య వధకం ద్వారా గతంలో ఉన్న ఒక హెక్టారు పరిమితి నుండి 5 హెక్టార్లకు పెంచి ఎన్ఎస్, ఎన్టిలకు 100% నబ్బిడి, బిసి మరియు చిన్నకారు, సన్నకారు రైతులకు 90% నబ్బిడి మరియు ఇతరులకు 80% నబ్బిడి ఇచ్చి ప్రోత్సహిస్తున్నది.**

శ్రీ పాతూరి సుధాకర్ రెడ్డి (ఉపాధ్యాయ నియోజకవర్గం - మెదక్, నిజామాబాద్, ఆదిలాబాద్ మరియు కరీంనగర్):- అధ్యక్షా, అసంఘటితంగా ఉన్న రైతులను సమన్వయ పరచడానికి రైతు సమన్వయ సమితులను ఏర్పాటు చేయడం జరిగింది. అసలు రాష్ట్రంలో ఎంత మంది రైతులు అసంఘటితంగా ఉన్నారు? వారందరి కొరకు ఎన్ని సమన్వయ సమితులను ఏర్పాటు చేస్తున్నాము? ప్రత్యేకంగా దీనిద్వారా రైతులకు ఏ ఏ ప్రయోజనాలు చేకూరుతాయి? వ్యవసాయ రంగంలో యాంత్రీకరణ ప్రవేశపెట్టినందుకు సంతోషిస్తున్నాము. ఈ రంగంలో యాంత్రీకరణ పెరిగిందా? తగ్గిందా? అని తమరి ద్వారా మంత్రిగారిని కోరుతున్నాను.

డా. పల్లా రాజేశ్వర రెడ్డి (పట్టభద్రుల నియోజక వర్గం - వరంగల్, ఖమ్మం మరియు నల్గొండ):- అధ్యక్షా, ప్రపంచంలో రైతులను అసంఘటితంగా ఉన్న వారిని సంఘటితపరుస్తున్నారని చెప్పారు ఇది వాస్తవమేనా? రైతు సమన్వయ సమితులను మండల స్థాయి వరకు వేశారని

అన్నారు. వాటిని జిల్లా, రాష్ట్ర స్థాయి వరకు ఎప్పటిలోగా ఏర్పాటు చేస్తారు? వీటి యొక్క నిర్వహణ, బాధ్యతలు, వాటి వలన రైతులకు ఏ విధంగా ప్రయోజనాలు చేకూరుతాయి? వంటి విషయాలను తమరి ద్వారా మంత్రిగారిని కోరుతున్నాను.

శ్రీ ఎన్. రామచంద్ర రావు (పట్టభద్రుల నియోజకవర్గం - మహబూబ్ నగర్, రంగారెడ్డి మరియు హైదరాబాద్):- అధ్యక్షా, రైతు సమన్వయ సమితులను బయట RSSగా వ్యవహరిస్తున్నారు. ఒకతను నా దగ్గరికి వచ్చి RSS లో మెంబర్ అయ్యానని చెప్పాడు. నువ్వు ఎప్పుడు అయ్యావని అడిగితే మొన్ననే అని తెలిపాడు. గ్రామాలలో ఉన్న ప్రజా ప్రతినిధుల యొక్క అధికారాలను బైపాస్ చేస్తున్నట్లుగా కొన్ని అనుమానాలున్నాయి. ఏ స్పూర్తితో అయితే చట్ట సవరణ 73, 74 ఏదైతే ఉందో దానికి విరుద్ధంగా ఇవి పనిచేస్తాయనే కొన్ని అనుమానాలున్నాయి. వాటి గురించి వివరించవలసిందిగా తమరి ద్వారా మంత్రిగారిని కోరుతున్నాను.

శ్రీ పొంగులేటి సుధాకర్ రెడ్డి:- అధ్యక్షా, తెలంగాణ రాష్ట్ర సమితి (టిఆర్ఎస్)ల బదులుగా రైతుల సమన్వయ సమితులు ఏర్పడ్డాయి. నా సొంత గ్రామంలో కూడా గ్రామ సభను నిర్వహించలేదు. జీ.ఓ.39 ప్రకారం గ్రామ సభలను పెట్టాలి. ఎన్ని గ్రామ సభలను నిర్వహించినట్లుగా వారి దగ్గర సమాచారం ఉంది? ఎందుకు దీని మీద శ్రద్ధ తగ్గింది. రైతుల సమన్వయ సమితుల వారు సమన్వయ కర్తలుగా రైతులకు అండగా ఉండి మార్కెట్లో జరుగుతున్న ***ను మధ్య దళారులు MSP లేకుండా దానిని అడ్డుకునే ప్రయత్నం చేస్తున్నారా? అనే విషయాలను తమరి ద్వారా తెలుసుకోగోరుతున్నాను.

(అంతరాయం)

శ్రీ మహమ్మద్ అలీ పఖ్కీర్:- అధ్యక్షా, *** అనే పదం వాడకూడదు అంటే తీసివేయండి అధ్యక్షా.

మిస్టర్ చైర్మన్:- *** అనే పదానికి బదులుగా సప్లం అనే పదాన్ని వాడండి. *** అనే పదాన్ని రికార్డుల నుండి తొలగిస్తున్నాను.

శ్రీ మహమ్మద్ అలీ పఖ్కీర్:- అధ్యక్షా, గౌరవ సర్పంచులు, ఎంపిటిసీలు, జడ్పిటిసీలు, ఎంపీపీ ప్రెసిడెంట్ వారందరూ ఎలెక్టెడ్ మెంబర్స్. కాబట్టి చట్ట సవరణ 73,

74 ప్రకారంగా అక్కడ గ్రామ పంచాయితీ ఎలెక్టెడ్ మెంబర్స్ గానీ, లేదా అక్కడ కూడా రూల్ ఆఫ్ రిజర్వేషన్ పాటించలేదని తెలుసు. దానిలో బీసీలు, మహిళలు, మైనార్టీలు, దళితులు, ట్రైబల్ ఇంత మంది అని గతంలో కూడా ఇందిరమ్మ కమిటీ మేనేజ్మెంట్ లోకల్ సర్పంచ్లు ఉన్నప్పుడు సర్పంచ్ ఉండాలి, గ్రామ పంచాయితీలోని కొంతమందిని ఎలెక్టెడ్ మెంబర్స్ గా తీసుకున్నారు. ఇప్పుడు ఇంకా చట్ట సవరణ జరగలేదు కాబట్టి, ఇంకా సమయం ఉంది కాబట్టి సవరణ చేసి ఏ ఊరిలో ఎలెక్టెడ్ సర్పంచ్ ఉన్నా అతనిని నియమించాలి. అలాగే ఎంపిటిసీలు, గానీ గ్రామ పంచాయితీ సభ్యులు గానీ నియమించాలి. ఎలెక్టెడ్ సభ్యులను ప్రక్కకు పెట్టి కేవలం రాజకీయాలను దృష్టిలో పెట్టుకొని రైతులు కానివారిని, రైతు సమన్వయ తెలియని వ్యక్తులను నియమించరాదని తమరి ద్వారా తెలియజేస్తున్నాను.

శ్రీ నారదాసు లక్ష్మణరావు (స్థానికసంస్థలు - కరీంనగర్):- అధ్యక్షా, రైతు సమన్వయ సమితులు అనేది వ్యవసాయ రంగంలో విప్లవాత్మకమైనటువంటి మార్పు. అసంఘటితంగా ఉన్న రైతులను సంఘటిత పరిచి వారిని గొప్ప శక్తి వంతులుగా, ఐక్యతతో కూడిన శక్తిగా తీర్చి దిద్దడానికి ఈ రైతు సమన్వయ సమితుల యొక్క ఏర్పాటు జరిగింది. వీరి యొక్క కోఆర్డినేటర్లకు జీతభత్యాలు చెల్లించే అవకాశం ఉందా? అలా ఇవ్వాలనే నిర్ణయం ఏమన్నా తీసుకున్నారా? వాటి యొక్క వివరాలను తెలియజేయవలసిందిగా తమరి ద్వారా మంత్రిగారిని కోరుతున్నాను.

శ్రీ పోచారం శ్రీనివాస రెడ్డి:- అధ్యక్షా, గౌరవ సభ్యులు శ్రీ పాతూరి సుధాకర్ రెడ్డిగారు అడిగిన ప్రశ్నకు సమాధానంగా రెవెన్యూ గ్రామాల ప్రకారం 10773 గ్రామ సమన్వయ సమితులు, ఒక్క రెవెన్యూ గ్రామంకు రెవెన్యూ సమన్వయ సమితిలో 15 మంది సభ్యులు ఉంటారు. అందులో ఒకరిని సమన్వయ కర్తగా నియమించడం జరిగింది. 1/3 మహిళలు ఉంటారు. మిగతా అన్ని కులాల, మతాల వారికి ఆ 15 మందిలో ప్రాతినిధ్యం కల్పించాము. 559 మండలాలకు 24 మంది చొప్పున అందులో 1/3 మహిళలు, ఒకరు సమన్వయ కర్తగా ఉంటారు. ఈ 24 మందిలో అన్ని గ్రామాల నుండి అన్ని మతాల వారిని నియమించడం జరిగింది. రాజకీయాలకు అతీతంగా కులం, మతాలతో సంబంధం లేకుండా అన్ని కులాల వారిని నియమించడం జరిగింది. సభ్యులు శ్రీ నారదాసు లక్ష్మణరావుగారు అడిగిన ప్రశ్నకు

సమాధానంగా వీరికి ఎటువంటి వేతనం, టి.ఎ., డి.ఎ ఉండదు. వారు ఉచితంగా, స్వచ్ఛందంగా సేవ చేయాలి.

హమాలీ సంఘం, దళవాయి సంఘం, చివరికి బిక్షం ఎత్తుకునే వారికి కూడా సంఘాలున్నాయి. దేశానికి అన్నం పెట్టే రైతులకు సంఘం లేదు. అసంఘటితంగా ఉన్న రైతు శక్తిని సంఘటిత శక్తిగా మార్చడానికి గౌరవ ముఖ్యమంత్రిగారు ప్రపంచంలోనే మొట్టమొదటిసారిగా దీనిని ఏర్పాటు చేశారు. గ్రామ, మండల, జిల్లా స్థాయిల్లో రైతు సమన్వయ సమితులను ఏర్పాటు చేయడం జరిగింది. వారికి మా వ్యవసాయ విస్తరణ అధికారికి 5000 ఎకరాలు ఇవ్వడం జరిగింది. ఒక వ్యవసాయ విస్తరణ అధికారి పరిధిలో రెండు లేదా మూడు రెవెన్యూ గ్రామాలుంటాయి. ఒక్కొక్కసారి ఒక గ్రామం కూడా ఉండవచ్చు. ఆ రెవెన్యూ గ్రామాలకు క్లస్టర్ గా సెంటర్ గ్రామాన్ని నియమించుకొని ఒక్కొక్క రైతు వేదికకు సుమారు రూ.15 లక్షలు ఖర్చు పెట్టి ఒక హాలును కట్టించడం జరుగుతోంది. ఆ హాలులోనే వ్యవసాయ విస్తరణ అధికారి హెడ్ క్వార్టర్స్ ఆఫీస్ ఉంటుంది. మిసీ సాయిల్ టెస్టింగ్ ల్యాబ్ ను దానిలో ఏర్పాటు చేయడం జరుగుతోంది. ఎరువులను, విత్తనాలను అక్కడే పెట్టుకోవడం జరుగుతోంది. రైతు సమన్వయ సమితి వారు ఏ గ్రామానికి అయితే ప్రాతినిధ్యం వహిస్తున్నారో వారు ఆ గ్రామ రైతులను సమావేశ పరచడం జరుగుతోంది. ఇప్పుడు రైతులు కూర్చోని మాట్లాడానికి ఎక్కడా స్థలం లేక చెట్టు క్రింద కూర్చోని మాట్లాడుకోవలసి వచ్చేది. వక్కా భవనం కట్టుకొని దానిలో అన్ని సౌకర్యాలను కల్పించుకొని రెవెన్యూ గ్రామాల వారీగా రైతుల సమావేశాలను ఏర్పాటు చేసుకొని ప్రతి సీజన్ లో యాసంగి గానీ, వానా కాలం గానీ పంట వచ్చినప్పుడు ఆ రైతులు ఎటువంటి పంట వేయబోతున్నారో, ఎంత విస్తీర్ణంలో పంట వేయబోతున్నారో వంటి విషయాలను మా వ్యవసాయ విస్తరణ అధికారి గారు అధికారికంగా అక్కడ ఉండి నోట్ చేసుకొని ఆ రైతుకు మంచి దిగుబడి ఇచ్చే వంగడాలను రైతు సమన్వయ సమితి సిఫార్స్ మేరకు అధికారులు ఇప్పించడం జరుగుతోంది. వీరి యొక్క విధులు, బాధ్యతలు ఏమిటంటే పంట పండించడానికి యాంత్రీకరణ చాలా అవసరం.

రాబోయే రోజుల్లో మానవ వనరుల కొరత ఉంటుంది. భూమి దున్నడం, విత్తనాలు వేయడం వంటి పనులకు కొంత ఇబ్బంది కలుగుతోంది. కాబట్టి గౌరవ ముఖ్యమంత్రిగారు కూడా టీఆర్ఎస్ ప్రభుత్వం ఏర్పడిన నాటి నుండి యాంత్రీకరణ వైపు ఎక్కువగా మొగ్గు చూపుతు, ఎక్కువ

సబ్సిడీ ఇస్తున్నారు. రాబోయే రోజుల్లో ల్యాండ్ ప్రివరేషన్, విత్తనాలు వేయడం, పండిన తరువాత హార్వెస్ట్ చేయడం గానీ మొదలగు విషయాలను యాంత్రీకరణ చేయాలనే విధంగా రైతులను ప్రోత్సహిస్తే (కాస్ట్ ఆఫ్ కల్టివేషన్) ఖర్చు తగ్గుతుంది, వ్యవసాయ పెట్టుబడి తగ్గుతుంది. రైతులకు కంట్రీ సరఫరా బాగా వస్తోందో లేదో చూడాలి, పండించిన పంటకు ధర కలిగించాలి. అదే విధంగా గడ్డుపు లోపల బీమా చెల్లించేటట్లుగా చూడాలి.

10.20 | క్రాప్ కాలనీలు తయారు చేసుకోవాలి. ఇదొక మహా ఓ.యజ్ఞం. ప్రస్తుతం ఎవరు, ఏ పంటలు పండిస్తున్నారో సమాచారం లేదు. అందుకని క్రాప్ కాలనీలు తయారుచేసి, ఆ క్లస్టర్ లో ఎంత జనాభా ఉంది, డొమెస్టిక్ అవసరం ఎంత అనేది లెక్క కట్టడానికి వీళ్లు సేవలు అందిస్తారు. ఆ విధంగా క్రాప్ కాలనీలు తయారుచేయడం, అధికారులకు అందివ్వడం, అక్కడ పంట పండించడం, ఆ విధంగా పండించిన పంటకు మంచి ధర చెల్లించడం ఇటువంటి విషయాల పట్ల వీరు బాధ్యత తీసుకుంటారు. వారు టి.ఎ., డి.ఎ.లు తీసుకోరు. స్వచ్ఛందంగా సేవలు అందిస్తారు. దీనికి గాను ఆ వ్యక్తులు ఆ గ్రామ రైతు అయి ఉండాలి, పంట పండిస్తూ, ఆ గ్రామంలో నివాసం ఉండాలి. ఈ విధంగా కండిషన్లు పెట్టాము.

గౌరవ సభ్యులు శ్రీ రామచంద్రరావుగారు అడిగారు ఈ వ్యవస్థ గ్రామ పంచాయతీలకు అడ్డుగా ఉంటుందా అని. వారి పని వారిది, వీరి పని వీరిది. ఏ మాత్రం కూడా ఈ రైతు సమన్వయ సమితులు గ్రామ పంచాయతీ విధుల్లో ఇన్ వాల్వ్ కావు. వారిని ఏ మాత్రం ఇబ్బంది పెట్టరు. ఈ సమన్వయ సమితులు కేవలం రైతుకి అండగా ఉండడానికి తప్పితే, గ్రామ పంచాయతీల్లో తల దూర్చడమో, లేదా రెవెన్యూ డిపార్టుమెంటులో అధికారాలు చెలాయించడమో జరగదు. ఎవరి పనులు వారు చేసుకుంటారు.

అదే విధంగా పెద్దలు ఎల్ ఓపిగారు సర్పంచ్ లకు కూడా ఏదైనా బాధ్యతలు అప్పగిస్తే బాగుంటుందని సూచించారు. దాని గురించి ఇంకా ఆలోచన చెయ్యలేదు. కాని సర్పంచ్ లను పెడితే మళ్ళీ రాజకీయాలు చోటుచేసుకుంటాయి. ఇది కేవలం రైతుల కొరకు మాత్రమే ఏర్పాటు చేయబడింది. అదే విధంగా నకిరీకల్ లో కాంగ్రెస్ కి చెందిన MPTC మరియు ZPTC సర్పంచ్ లను పార్టీలకు అతీతంగా నియమించారు. ఇది కేవలం రైతులకు సేవలను అందించడం కొరకు మాత్రమే ఏర్పాటు చేయడం జరిగింది తప్పితే, ఎవరిమీద పెత్తనం చలాయించడానికి ఏర్పాటు చేసింది కాదు.

కళ్యాణ లక్ష్మి మరియు షాదీ ముబారక్ పథకాలు

ప్రశ్న నెం.2170(84)

సర్వశ్రీ మహమ్మద్ అలీ షబ్బీర్, సబావత్ రాములు నాయక్, ఎం.ఎల్.సి.లు:- గౌరవనీయులైన అడవులు, వెనుకబడిన తరగతుల సంక్షేమ శాఖ మంత్రిగారు దయచేసి ఈ క్రింది సమాచారం తెలియజేస్తారా:

(అ) బలహీన వర్గాలకు చెందిన అవివాహిత మహిళల వివాహాల నిమిత్తం రాష్ట్రంలో కళ్యాణలక్ష్మి, షాదీ ముబారక్ పథకాలను అమలు చేస్తున్న విషయం వాస్తవమేనా;

(ఆ) అయితే, ఈ విషయంలో నిర్దేశించిన మార్గదర్శకాలు ఏమిటి;

(ఇ) ఈ రెండు పథకాలను వినియోగించుకుంటున్న శాసనసభ నియోజకవర్గంవారీ లబ్ధిదారుల సంఖ్య ఎంత?

గౌరవనీయులైన అడవులు, వెనుకబడిన తరగతుల సంక్షేమ శాఖ మంత్రి (శ్రీ జోగు రామన్న):- (అ) అవునండీ.

(ఆ) మార్గదర్శకాలను అనుబంధం-1 రూపంలో సభా సమక్షంలో ఉంచడమయింది.

అనుబంధం-1

ప్రశ్న నెం. 2170 (బి) ప్రశ్నకు సమాధానంగా సభా సమక్షంలో వుంచే వివరణ

కళ్యాణ లక్ష్మి, షాదీ ముబారక్ కార్యక్రమాల కోసం మార్గదర్శకాలు.

1. అర్హత ప్రమాణాలు.

- ఎ) అవివాహిత మహిళ ఎస్సీలు/ఎస్టీలు/మైనారిటీలు/బిసెయి/ఇబిసి కులాలకు చెంది వుండాలి.
- బి) ఆమె తెలంగాణ రాష్ట్ర నివాసితురాలు అయివుండాలి.
- సి) వివాహ సమయానికి ఆమె 18 సంవత్సరాల వయస్సును పూర్తి చేసి వుండాలి.
- డి) తల్లిదండ్రుల ఉమ్మడి ఆదాయం గ్రామ ప్రాంతాలకు సంబంధించి రూ. 1,50,000/- పట్టణ ప్రాంతాలకు సంబంధించి రూ. 2,00,000/- లకు మించరాదు.
- ఇ) ఎస్సీ/ఎస్టీ మైనారిటీలకు సంబంధించి వివాహం 2014 అక్టోబరు 2 తేదీన, లేదా ఆ తరువాత, బిసెయి/ఇబిసిలకు సంబంధించి 2016 ఏప్రిల్ 1వ తేదీ లేదా ఆ తరువాత నిర్వహించి వుండాలి.

2. దరఖాస్తు చేసుకోవే విధానం :-

- ఎ) దరఖాస్తుదారు ఏదేని మీసేవ కేంద్రం ద్వారా <http://epossswebsite.cgpg.gov.in> అనే వైబ్ సైట్ ను యాక్సెస్ చేసి తెలంగాణ " కళ్యాణ లక్ష్మి పథకం " / షాదీ ముబారక్ కోసం ఆన్ లైన్ ద్వారా దరఖాస్తు చేయాలి లేదా తహసీల్దారు కార్యాలయంలో నేరుగా వారి దరఖాస్తును సమర్పించాలి.
3. సమర్పించవలసిన పత్రాలు/ ధృవపత్రాలు
 - i) పుట్టిన తేదీ - సమర్థ అధికారి జారీ చేసినది.
 - ii) కుల ధృవీకరణ - సమర్థ అధికారి జారీ చేసినది.
 - iii) ఆదాయ ధృవీకరణ - ధృవీకరణ పత్రం ఇటీవలే తీసుకున్నది అయివుండాలి కాని వివాహ తేదీ నుండి ఆరు నెలల కంటే పాతది కాకూడదు)
 - iv) ఈ పథకంలో తప్పనిసరి అయిన వధువు, వరుడు ఆధార్ కార్డులను స్కాన్ చేసి అప్ లోడ్ చేయాలి. 3,
 - v) వధువు ఫోటో వధువు పేరుతో ఖాత వివరాలు (సేవింగ్ ఖాతా) కలిగివున్న బ్యాంక్ పాస్ పుస్తకం యొక్క మొదటి పేజీ స్కాన్ చేసిన ప్రతి. జనధన్ యోజన బ్యాంక్ ఖాతా కలిగివున్న చోట ఎన్ సీసిడి ప్రమాణాలను పాటించాలి.
 - vi) వివాహ పత్రక (లభ్యంగా ఉన్నట్లయితే)
 - vii) వివాహం నిర్వహించిన స్థాంపులు, రిజిస్ట్రేషన్ శాఖ గ్రామ పంచాయితీ/ చరిత్ర, మసీదు/ఏదేని ఇతర అధికారి/సంస్థ ఇచ్చిన లేఖ/ధృవపత్రాన్ని సమర్పించాలి.
4. ఈ పథకాన్ని అమలు పరచే పద్ధతి ఈ క్రింది విధంగా వుంటుంది.
 - i) ఎంఆర్ డ్వారా కళ్యాణలక్ష్మి పథకం లబ్ధిదారు క్లెయిం ప్రమాణీకరణ సరిచూచేందుకు ఆర్ డి ఓ బాధ్యత వహిస్తారు.
 - ii) లబ్ధిదారుల జాబితాను సంబంధిత నియోజక వర్గ ఎంఎల్ఎ ఆమోదించాలి/ ధృవీకరణ చేయాలి. దానిని కూడా స్కాన్ చేసి ఆన్ లైన్ విధానంలో అప్ లోడ్ చేయవలసి వుంటుంది.
 - iii) ఎంఎల్ఎ ద్వారా పంపిణీ నిమిత్తం క్రాస్ చేసిన చెక్కులను తయారు చేయడం కోసం ఆమోదించిన/ధృవీకరించిన లబ్ధిదారుల జాబితాను సంబంధిత జిల్లా అధికారులకు పంపాలి.
 - iv) ఎంఎల్ఎ ఆకాంక్ష మేరకు మండల ప్రధాన కార్యస్థానం/తాలూకా ప్రధాన కార్యస్థానంలో ఒక నిర్దేశించిన రోజున వారంలో ఒక రోజు లబ్ధిదారులకు సంబంధిత నియోజక వర్గ ఎంఎల్ఎ చెక్కులను పంపిణీ చేయాలి.
 - v) క్రాస్ చేసిన చెక్కులను వధువు తల్లి పేరు మీద, తల్లి జీవించి లేనట్లయితే, వధువు తండ్రి పేరుమీద, వధువు అనాధ అయినట్లయితే ఆమె పేరు మీద జారీ చేయాలి.
 - vi) వధువరుల ఆధార్ కార్డు తప్పని సరి
5. కళ్యాణ లక్ష్మి పథకం/షాదీ ముబారక్ ను కులాంతర వివాహాల కోసం ప్రోత్సాహక అవార్డు వంటి ఏదేని ఇతర పథకంతో కలుపరాదు.

6. కళ్యాణ లక్ష్మీ పథకం/పాదీ ముబారక్ పథకాలు ఏక పర్యాయ ఆర్థిక సహాయము మాత్రమే. దీనిని వధువు జీవితకాలంలో కేవలం ఒకసారి మాత్రమే పొందవచ్చును.
7. వివాహాల రిజిస్ట్రేషన్ చట్టం క్రింద వివాహం రిజిస్ట్రేషన్ ప్రకారం బోగన్ క్లెయిమ్లను నివారించడానికి వివాహ రిజిస్ట్రేషన్ ధృవపత్రం తప్పనిసరి.

(ఇ) శాసనసభ నియోజకవర్గం వారీగా
23-10-2017 తేదీ నాటికి లబ్ధిదారుల వివరాలను
అనుబంధం-II రూపంలో వుంచడమయింది.

ANNEXURE-II							
(LCQ.No.2170)							
No. of Beneficiaries under KALYANA LAKSHMI and Shadi Mubarak Schemes as on 23.10.2017							
S.No	Constituency	No. of Beneficiaries Benefitted (EBCs)	No. of Beneficiaries Benefitted (BCs)	No. of Beneficiaries Benefitted (SCs)	No. of Beneficiaries Benefitted (STs)	No. of Beneficiaries Benefitted (Minorities)	Total Beneficiaries
1	ACHAMPET (SC)	6	468	949	595	162	2180
2	ADILABAD	66	841	611	769	1257	3544
3	ALAIR	22	836	868	454	129	2309
4	ALAMPUR (SC)	40	796	987	8	467	2298
5	AMBERPET	0	0	124	6	602	732
6	ANDOLE (SC)	33	735	828	276	456	2328
7	ARMUR	11	609	526	186	556	1888
8	ASIFABAD (ST)	2	390	555	1860	474	3281
9	ASWARAPETA (ST)	0	179	332	871	133	1515
10	BAHADURPURA	3	158	43	15	1582	1801
11	BALKONDA	7	857	633	217	411	2125
12	BANSWADA	42	631	388	392	954	2407
13	BELLAMPALLI (SC)	4	210	598	220	157	1189
14	BHADRACHALAM (ST)	62	1078	823	1117	346	3426
15	BHONGIR	42	1010	584	303	258	2197
16	BHUPALPALLE	23	641	717	153	97	1631
17	BOATH (ST)	12	625	723	1492	578	3430
18	BODHAN	33	612	579	116	1698	3038
19	CHANDRAYANGUTTA	0	0	114	22	2232	2368
20	CHARMINAR	0	34	78	2	5315	5429
21	CHENNUR (SC)	18	497	1062	208	113	1898
22	CHEVELLA (SC)	54	742	859	30	323	2008
23	CHOPPANDI (SC)	37	821	996	30	99	1983

24	DEVARAKONDA (ST)	7	507	704	975	210	2403
25	DEVARKADRA	35	618	592	215	338	1798
26	DHARMAPURI (SC)	22	856	852	94	93	1917
27	DORNAKAL (ST)	7	518	540	1987	101	3153
28	DUBBAK	86	931	754	90	179	2040
29	GADWAL	6	344	852	89	327	1618
30	GAJWEL	19	304	729	31	225	1308
31	GHANPUR (STATION) (SC)	19	826	1099	263	186	2393
32	GOSHAMAHAH	3	264	236	10	1931	2444
33	HUSNABAD	69	734	1029	189	127	2148
34	HUZURABAD	43	380	661	24	145	1253
35	HUZURNAGAR	32	517	771	301	190	1811
36	IBRAHIMPATNAM	20	747	809	279	266	2121
37	JADCHERLA	9	510	562	506	382	1969
38	JAGTIAL	12	688	438	122	485	1745
39	JANGAON	34	842	798	261	178	2113
40	JUBILEE HILLS	0	0	58	12	580	650
41	JUKKAL (SC)	28	719	651	246	545	2189
42	KALWAKURTHY	8	659	712	712	194	2285
43	KAMAREDDY	84	758	631	174	510	2157
44	KARIMNAGAR	35	542	504	41	988	2110
45	KARWAN	0	20	54	4	1267	1345
46	KHAIRATABAD	3	58	126	17	1010	1214
47	KHAMMAM	20	245	392	419	365	1441
48	KHANAPUR (ST)	21	874	851	1761	389	3896
49	KODAD	34	666	1021	389	464	2574
50	KODANGAL	0	586	854	635	313	2388
51	KOLLAPUR	1	537	854	347	180	1919

52	KORATLA	4	562	585	107	620	1878
53	KOTHAGUDEM	5	156	324	776	218	1479
54	KUKATPALLE	0	0	158	16	820	994
55	LAL BAHADUR NAGAR	16	186	280	53	1026	1561
56	MADHIRA (SC)	50	543	907	93	203	1796
57	MAHABUBABAD (ST)	3	462	460	1509	161	2595
58	MAHBUBNAGAR	13	521	272	292	947	2045
59	MAHESWARAM	10	498	406	156	421	1491
60	MAKTHAL	32	998	804	136	558	2528
61	MALAKPET	2	186	166	33	987	1374
62	MALKAJIRI	12	158	220	10	273	673
63	MANAKONDUR (SC)	81	698	912	29	132	1852
64	MANCHERIAL	12	744	639	111	262	1768
65	MANTHANI	8	522	856	238	156	1780
66	MEDAK	33	654	461	261	371	1780
67	MEDCHAL	37	741	917	125	861	2681
68	MIRYALAGUDA	29	429	462	679	229	1828
69	MUDHOLE	8	697	649	349	1176	2879
70	MULUG (ST)	7	528	621	1049	201	2406
71	MUNUGODE	25	786	935	450	487	2683
72	MUSHEERABAD	0	73	267	16	722	1078
73	NAGARJUNA SAGAR	32	674	935	670	191	2502
74	NAGARKURNOOL	3	347	862	219	275	1706
75	NAKREKAL (SC)	55	1099	916	50	157	2277
76	NALGONDA	87	1016	862	168	388	2521
77	NAMPALLY	0	0	211	3	1699	1913
78	NARAYANKHED	86	1097	1006	990	440	3619
79	NARAYANPET	6	601	724	525	198	2054

80	NARSAMPET	12	563	488	675	247	1985
81	NARSAPUR	28	816	700	529	291	2364
82	NIRMAL	10	662	526	349	968	2515
83	NIZAMABAD (RURAL)	31	657	478	410	299	1875
84	NIZAMABAD (URBAN)	37	533	312	204	2320	3406
85	PALAIR	2	272	738	533	140	1685
86	PALAKURTHI	2	529	737	771	111	2150
87	PARGI	6	363	655	633	450	2107
88	PARKAL	23	848	873	166	142	3052
89	PATANCHERU	11	393	423	60	318	1205
90	PEDDAPALLE	30	902	729	31	236	1928
91	PINAPAKA (ST)	5	229	529	897	127	1787
92	QUTHBULLAPUR	65	395	118	23	529	1130
93	RAJENDRANAGAR	13	157	319	67	2765	3321
94	RAMAGUNDAM	11	578	646	74	421	1730
95	SANATHNAGAR	13	256	312	4	1123	1708
96	SANGAREDDY	26	526	493	121	932	2098
97	SATHUPALLE (SC)	19	662	1316	466	264	2727
98	SECUNDERABAD	4	335	281	9	778	1407
99	SECUNDERABAD CANTT	1	72	142	2	143	360
100	SERILINGAMPALLY	32	254	170	37	1107	1600
101	SHADNAGAR	3	424	459	194	366	1446
102	SIDDIPET	169	1606	821	73	460	3129
103	SIRCILLA	87	1018	851	216	189	2361
104	SIRPUR	13	661	778	433	577	2462
105	SURYAPET	3	165	582	512	108	1380
106	TANDUR	9	329	463	317	804	1922

107	THUNGATHURTHI (SC)	13	735	996	294	99	2137
108	UPPAL	62	560	373	47	325	1367
109	VEMULAWADA	13	612	846	74	153	1698
110	VICARABAD (SC)	30	397	976	213	724	2340
111	WANAPARTHY	6	871	781	552	263	2473
112	WARADHANAPET (SC)	15	326	551	280	70	1242
113	WARANGAL EAST	6	300	440	70	886	1702
114	WARANGAL WEST	15	564	520	99	574	1772
115	WYRA (ST)	39	360	557	1124	141	2221
116	YAKUTPURA	0	91	87	21	2844	3043
117	YELLANDU (ST)	2	205	356	1830	103	2496
118	YELLAREDDY	51	592	513	334	212	1702
119	ZAHIRABAD (SC)	82	647	1170	448	1809	4156
TOTALS		2829	63461	72043	41840	69164	249337

శ్రీ మహమ్మద్ అలీ షబ్బీర్: అధ్యక్షా, లబ్ధిదారుల లిస్టు నియోజక వర్గాల వారీగా ఇచ్చారు. మా దగ్గర ఉన్న సమాచారం ప్రకారం, మైనారిటీలకు మూడు సంవత్సరాల నుండి ఈ షాదీ ముబారక్ వధకు అమలు జరుగుతున్నది. కానీ ఎస్సీ, ఎస్టీ, బిసి మరియు ఇబిసీలకు 2017-18వ సంవత్సరానికి 48,356 దరఖాస్తులు ఇంకా పెండింగ్లో ఉన్నాయి. ఉదాహరణకు బిసి అండ్ ఇబిసీల నుండి వచ్చిన దరఖాస్తులు 67,359. అందులో రిజెక్ట్ అయినవి పోను, 23,633 దరఖాస్తులు పెండింగ్లో ఉన్నాయి. అంటే 40శాతం కంటే ఎక్కువ దరఖాస్తులు పెండింగ్లో ఉన్నాయి. అలాగే ఎస్సీలకు సంబంధించి మొత్తం అప్లికేషన్లు 24,310. అందులో ఇంకా 8609 దరఖాస్తులు పెండింగ్లో ఉన్నాయి. మైనారిటీల దగ్గర నుండి మొత్తం 24,792 దరఖాస్తులు వస్తే, అందులో కూడా 8609 దరఖాస్తులు పెండింగ్లో ఉన్నాయి. ఎస్టీల దగ్గర నుండి 17,419 దరఖాస్తులు వస్తే, ఇంకా 7422 అప్లికేషన్లు పెండింగ్లో ఉన్నాయి. మొత్తం 1,33,880 దరఖాస్తులు పెండింగ్లో ఉన్నాయి.

ఎస్సీ, ఎస్టీ, బిసి, ఇబిసి మరియు మైనారిటీలు కలిపి షాదీ ముబారక్ గానీ, లేదా కళ్యాణ లక్ష్మి వధకు క్రింద ఈ దరఖాస్తులు పెండింగ్లో ఉన్నాయి. దాదాపు 40,45శాతం పెండింగ్లో ఉన్నాయి.

అధ్యక్షా, తమరి ద్వారా నేను మంత్రిగారిని కోరేది ఏమిటంటే ఈ వధకు బీదావ్లాకు సంబంధించినది. ప్రజలను చాలా ఇబ్బంది పెడుతున్నారు. నేను నిన్ననే మా మైనారిటీ ఆఫీసర్తో మాట్లాడాను. మా దగ్గర వంట చేసే అమ్మాయి ఉంది. ఆమె ఏమి చెప్పిందంటే.....

صاحب میں دو دفعہ پھر کرائی، وہاں کوئی response نہیں دے رہے ہیں۔ مجھے پڑھنا اور لکھنا نہیں آتا۔ میں وہاں جا کر ملاقات کرتی وہ یہ کہے رہے تھے کہ وہاں وہ آفس ابھی نہیں ہے، جے اوز کے اس طرف اور اس طرف جا کر ملے کو کہا گیا اس طریقہ سے میں دفاتر کے چکر لگا رہی ہوں میں کب لو کر کی کروں کب میں جاؤں میرے تو آؤسٹر میں ہی پیسے ختم ہو رہے ہیں۔

తమరి ద్వారా నేను మంత్రిగారిని కోరేది ఏమిటంటే, దరఖాస్తులు ఎక్కువ మటుకు ఎమ్మార్వో దగ్గర పెండింగ్లో ఉన్నాయి. ఈ మధ్య భూముల సర్వే వసుల వలన ఆఫీసుల్లో స్టాఫ్ ఎవ్వరూ దొరకడం లేదు. నెల రోజుల నుండి ఆఫీసుల్లో సిబ్బంది, ఆఫీసర్లు నీట్లలో ఉండడం లేదు. కానీ ఈ ప్రజలు ఎలా ఆగాలి? పెళ్లిళ్లు ఫిక్స్ చేసుకుంటారు.

بعض لوگوں کو پچھنے کو ملے، لیکن شادی مبارک کے پیسے ابھی تک نہیں آئے۔ ان کے گھروں میں یہ ملے چل رہے ہیں گورنمنٹ پیسے دینے والی ہے ان کی آس آس تم سے شادی کر لیا میرے آج تک نہیں آئے۔۔۔

ఆడపిల్లలు కష్టపడుతున్నారు. ప్రేమను పొందలేకపోతున్నారు. వాళ్ల ఇళ్లలో చిచ్చు పెట్టినట్లు అవుతున్నది. దయచేసి ఇది బీదావ్లాకు సంబంధించిన స్కిం కాబట్టి, ప్రభుత్వం ఎక్కువగా పబ్లిసిటీ చేసింది. ఇది కొత్తది ఏమీ కాదు.

ہمارے ہی ایم صاحب کو دور میں، میں بطور منسٹر تعلیق ہیو ایس اے ایم کو غریب لڑکیوں کے لئے روشناس کروایا تھا 'کیوں کہ T.T.D کی طرف سے اس کی شروعات کی گئی تھی' ہم نے غریب مسلم لڑکیوں کی شادیوں کے لئے چند ہزار روپے سے اس کا آغاز کیا 'کرن کارڈ کی صاحب نے بحیثیت چیف منسٹر اس کی رقم کو بچیں ہزار روپے کیا۔ آپ لوگ 51 ہزار روپے اور اس کے بعد 75 ہزار روپے کے لئے یہ بہت اچھی بات ہے، وقت کے ساتھ ساتھ اضافہ کیا جا رہا ہے، لیکن اس کو۔۔۔

అవసరమైతే రూల్స్ ని సడలించి, తక్షణమే వారికి ఈ సహాయం అందే విధంగా చర్యలు తీసుకోవాలి. time-bound పెట్టండి.

శ్రీ నభావత్ రాములు నాయక్ (నామినేటెడ్):- అధ్యక్షా, భారతదేశంలో ఎక్కడా లేని విధంగా గౌరవ ముఖ్యమంత్రిగారు మన దగ్గర ఈ వధాన్ని ప్రవేశపెట్టడం జరిగింది. దారిద్ర్యరేఖకు దిగువన ఉండే ఎస్సీ, ఎస్టీ, బిసి మరియు మైనారిటీల కొరకు ఈ కళ్యాణ లక్ష్మి మరియు

షాదీ ముబారక్ పథకాలను ప్రవేశపెట్టడం జరిగింది. షాదీ ముబారక్ జంటలకు నేను ముబారక్ చెబుతున్నాను.

اس اسکیم پر میں منسٹر صاحب کو مبارکباد دیتا ہوں۔

గౌరవ ఎల్.ఓ.పి.గారు చెప్పినట్లు వారి ప్రభుత్వ హయాంలో రూ.25వేలు ఇస్తుండే వారు కాని, నాణ్యత లేని వస్తువులు, పాత పనిముట్లు ఇచ్చేవారు. ఇది అటువంటిది కాదు. చాలా మంచి పథకం. వారు చెప్పినట్లు దరఖాస్తులు పెండింగ్లో ఉన్న మాట వాస్తవమే. అయితే బీదప్రజలకు ఇది చాలా మంచి స్కీం అని ప్రజలు చాలా సంతోషపడుతున్నారు. మంత్రిగారు లబ్ధిదారుల జాబితాను నియోజకవర్గం వారీగా ఇచ్చారు. అయితే, పెండింగ్ దరఖాస్తులను తక్షణమే క్లియర్ చేయించవలసిందిగా తమరి ద్వారా మంత్రిగారిని కోరుతున్నాను.

**SRI SYED AMINUL HASAN JAFRI
(LOCAL BODIES-HYDERABAD):**

جناب سید امین الحسن جعفری (Janab Syed Aminul Hasan Jafri) صاحب اجلاس:

Applications کے Minority A,B,C اور SC/ST/BCs میں dependency ہے اور

Disbursement میں تاخیر ہے۔ آپ اس کی کیوں کیلئے وقت کا تعین کریں تو ٹھیک رہے گا۔ اور Applications کے

کے لئے دن میں اس کو approve کریں؟ اور approval کے لئے دن میں Disbursement ہوگا؟ تو اگر یہ ہو جائے

Fix کریں تو بہت بہتر ہو جائیگا۔

శ్రీ జోగు రామన్న:- అధ్యక్షా, గౌరవ ఎల్.ఓ.పి.గారు దరఖాస్తులు పెండింగ్లో ఉన్నాయని చెప్పారు. తెలంగాణ రాష్ట్రం ఏర్పడిన తరువాత, కళ్యాణ లక్ష్మి, షాదీ ముబారక్ పథకాలు ఎస్సీ, ఎస్టీ, బిసి మరియు మైనారిటీల కొరకు అక్టోబర్ 2, 2014న ఈ కార్యక్రమాన్ని చేపట్టడం జరిగింది.

2014లో 5177 మంది ఎస్సీ లబ్ధిదారులు దరఖాస్తు చేసుకోగా, వారిలో 72 మంది దరఖాస్తులు తిరస్కరింపబడగా, మిగిలిన 5105 మంది లబ్ధిదారులకు సహాయం అందించడం జరిగింది. అలాగే ఎస్టీల నుండి మొత్తం 13,211 దరఖాస్తులు రాగా, వాటిలో 181 దరఖాస్తులు తిరస్కరింపబడగా, మిగిలిన 13,030 మంది ఎస్టీ అభ్యర్థులకు సహాయాన్ని అందించడం జరిగింది. అలాగే 2015-16లో 78వేల మంది దరఖాస్తులు పెట్టుకుంటే, వాటిలో 3100 రిజెక్ట్ కాగా, మిగిలిన వారికి సహాయాన్ని అందించడం జరిగింది. ఈ రకంగా 2014-15గాని, 2015-16గాని, 2016-17లో గాని ఎక్కడా కూడా

పెండింగ్లో లేకుండా, 86,322 మందికి శాంక్షన్ చేసిన విషయాన్ని తమ దృష్టికి తీసుకువస్తున్నాను. గత మూడు సంవత్సరాలకు సంబంధించి ఏ ఒక్క అప్లికేషన్ కూడా మా దగ్గర పెండింగ్లో లేదు.

ప్రస్తుతం భూ సర్వేలు జరుగుతున్న సందర్భంలో 40,890 దరఖాస్తులు మాత్రం పెండింగ్లో ఉన్న విషయాన్ని గౌరవ సభ్యులకు తెలియజేస్తున్నాను. గతంలో షాదీ ముబారక్ పథకంలో కొన్ని లోటుపాట్లు జరిగినప్పుడు ఆ మధ్యలో కొద్దిగా 4, 5 నెలలు పెండింగ్లో ఉండడం జరిగింది. తరువాత విధానంలో మార్పు తీసుకువస్తూ, ఎక్కడ కూడా అవకతవకలు లేకుండా చర్యలు తీసుకున్నాము. ప్రభుత్వం ఇంతమంచి కార్యక్రమం చేస్తున్నప్పుడు వారు అభినందించాలి. మేము గత ప్రభుత్వం చేసిన కార్యక్రమం జోలికి పోకుండా, కొత్త విధానాన్ని అనుసరిస్తున్నాము. వారి దృష్టికి ఏమైనా స్పెసిఫిక్ సంఘటనలు వస్తే మా దృష్టికి తీసుకువస్తే బాగుంటుందని తెలియజేస్తున్నాను.

సభ్యులు శ్రీ జాఫ్రిగారు చెప్పినట్లు మా ప్రభుత్వంలో అనుసరిస్తున్న విధానం ఏమిటంటే పెళ్లయిన ఆరు నెలల తరువాత కూడా ఈ పథకం క్రింద దరఖాస్తు చేసుకోవచ్చు. రిజెక్ట్ చేసిన దరఖాస్తుల గురించి కూడా ఎమ్మార్వో ఆఫీసులో నోటీసు బోర్డులో పెట్టమని చెప్పాము. అలాగే ఆయా వ్యక్తులకు కూడా వారి దరఖాస్తులు తిరస్కరింపబడినట్లు లేటర్లు వ్రాయమని చెప్పాము. మొదటి సంవత్సరంలో షాదీ ముబారక్లో బోగస్ సర్టిఫికేట్లు పెట్టడం వంటి అవకతవకలు జరిగినప్పుడు కొద్దిగా ఆలస్యం జరిగింది తప్ప, ప్రస్తుతం భూ సర్వే వలన 40వేల దరఖాస్తులను కూడా అతి త్వరలో, ప్రత్యామ్నాయంగా ఇతర అధికారులతో ప్రాసెస్ చేయించి, శాంక్షన్ ఇస్తామని తమరి ద్వారా గౌరవ సభ్యులకు తెలియజేస్తున్నాను.

శ్రీ మహమ్మద్ అలీ షఖీర్:- అధ్యక్షా, మంత్రిగారు కొన్ని వాస్తవాలను ఒప్పుకున్నారు. ఈ భూ సర్వే వలన ఆలస్యం జరిగిన మాట వాస్తవం అని చెప్పారు. వారు 40వేల దరఖాస్తులన్నారు. కాని వాస్తవంగా 48,356 దరఖాస్తులు ఈ రోజు వరకు పెండింగ్లో ఉన్నాయి. ఇది ప్రభుత్వం చెప్పిన లెక్కే. నేను చెప్పేది ఏమిటంటే గత జనవరిలో పెళ్లి జరిగింది. అప్పటినుండి ఆమె తిరుగుతూనే ఉంది. ఇది నవంబర్ నెల. ఇంకా ఆమెకు డబ్బు రాలేదు. నేను సంబంధిత పేపర్లు ఇప్పుడే తెప్పించి, ఫైర్మన్ గారికి అందజేస్తాను. తప్పనిసరిగా స్పీడ్ చేస్తామని ఇప్పుడే నభలో మంత్రిగారు హామీ ఇచ్చారు.

మా డిమాండ్ ఒక్కటే. పరిశ్రమలకు ఐ-పాస్ విధానం పెట్టారు కదా. అలాగే దీనికి కూడా ఒక time-frame పెట్టండి. అప్లికేషన్ వచ్చిన ఇన్ని రోజులకు scrutiny జరగాలి, ఇన్ని రోజులకు పేమెంట్ జరగాలి అని చెబితే, బీదవాళ్ళకు న్యాయం జరుగుతుంది. బీద వారికి చదువు రాదు. మధ్యవర్తులు, ఏజెంట్లు వారిని ఇబ్బంది పెడుతున్నారు.

తెలంగాణ విశ్వవిద్యాలయంలో ఇంజనీరింగ్ కళాశాల ఏర్పాటు

ప్రశ్న నెం.2137 (85)

డా. ఆర్. భూపతి రెడ్డి, ఎం.ఎల్.సి.: - గౌరవనీయులైన ఉప ముఖ్యమంత్రి (విద్యాశాఖ) గారు దయచేసి ఈ క్రింది సమాచారం తెలియజేస్తారా:

(అ) తెలంగాణ విశ్వవిద్యాలయ క్యాంపస్ లో ఇంజనీరింగ్ కళాశాలను ఏర్పాటు చేసే ప్రతిపాదన ఏదైనా ఉన్నదా;

(ఆ) అయితే, ఎప్పటిలోగా సదరు కళాశాలను ఏర్పాటు చేయడంవుతుంది;

(ఇ) ప్రవేశపెట్టనున్న కోర్సుల వివరాలు ఏమిటి?

గౌరవనీయులైన ఉప ముఖ్యమంత్రి (విద్యాశాఖ) (శ్రీ కడియం శ్రీహరి): - (అ) నిజామాబాదు రూరల్ ఎం.ఎల్.సి. శ్రీ బాజిరెడ్డి గోవర్ధన్ గారి నుండి ఈ విషయంలో ప్రతిపాదన అందింది.

(ఆ&ఇ) ఇది ప్రభుత్వ పరిశీలనలో ఉంది.

డా. ఆర్. భూపతి రెడ్డి (స్థానికసంస్థలు - నిజామాబాద్): - అధ్యక్షా, తెలంగాణ యూనివర్సిటీ అనేది తెలంగాణ ఉద్యమ సమయంలో పోరాటం ద్వారా సాధించుకున్న యూనివర్సిటీ అది. ఇది నిజామాబాద్ లో ఉన్నప్పటికీ, పాత ఆదిలాబాద్ జిల్లా, మెదక్ వంటి పది జిల్లాలకు సంబంధించిన యూనివర్సిటీ ఇది. ఇది 550 ఎకరాలలో ఏర్పాటు చేయబడింది. నిజామాబాద్ జిల్లాలో, కామారెడ్డితో కలిపి, మొత్తం 9 ఇంజనీరింగ్ కాలేజీలు ఉన్నాయి. కానీ అక్కడ ప్రమాణాలు పాటించడం లేదని, గత సంవత్సరం టెక్నికల్ ఎడ్యుకేషన్ డిపార్ట్మెంటు కేవలం మూడు కాలేజీలకే అనుమతి ఇచ్చారు. అందువల్ల పిల్లలు హైదరాబాద్ కి వచ్చి, చదువుకోవడానికి ఇబ్బంది పడుతున్నారు కాబట్టి, ముఖ్యమంత్రిగారు రెవ్యూ మీటింగ్ కి నిజామాబాద్ కి వచ్చినప్పుడు మేము ఒక రిప్రజంటేషన్ ఇవ్వడం జరిగింది. అదే విధంగా గౌరవ ఉప ముఖ్యమంత్రిగారు నిజామాబాద్ కి

రెవ్యూ మీటింగ్ కొరకు వచ్చినప్పుడు మరొక రిప్రజంటేషన్ ఇవ్వడం జరిగింది.

అయితే, ఈ సందర్భంగా మేము కోరుకునేది ఏమిటంటే అక్కడ అన్ని విధాలుగా అవకాశాలు ఉన్నాయి. పది జిల్లాలకు ఇది ఉపయోగకరంగా ఉంటుంది. ఈ మధ్యనే కొత్తగా అక్కడ ఐటీ హబ్ పెట్టాలని కూడా జీఓను ఇవ్వడం జరిగింది. నిజామాబాద్ జిల్లాలో పాలిటెక్నిక్, ఐటిఐ కాలేజీలు ఉన్నాయిగాని, ఇంజనీరింగ్ ఇన్ స్టిట్యూషన్స్ లేవు. ఈ విషయంలో మాకు ఖచ్చితమైన హామీని ఇచ్చి, ఎప్పటిలోగా మొదలుపెడతారనేది చెప్పవలసిందిగా కోరుతున్నాను.

శ్రీ బోడకుంటి వెంకటేశ్వర్లు (శాసనసభ నియోజక వర్గం): - అధ్యక్షా, తమరి ద్వారా గౌరవ ఉప ముఖ్యమంత్రిగారిని కోరుతున్నాను. ఒకటి - తెలంగాణలో ప్రస్తుతం ఉన్న ఇంజనీరింగు కాలేజీలు ఎన్ని? రెండు - కన్వీనర్ కోటాలో ఎన్ని సీట్లు భర్తీ అవుతున్నాయి, మూడు - నూతన ఇంజనీరింగ్ కాలేజీల ఏర్పాటు కొరకు ప్రభుత్వం దగ్గర ఏదైనా ప్రణాళిక ఉన్నదా?

శ్రీ ఉల్లోళ్ల గంగాధర్ గాడ్ (శాసనసభ నియోజక వర్గం): - అధ్యక్షా, నిజామాబాద్ జిల్లాలో ఒక ఇంజనీరింగ్ కళాశాలను నెలకొల్పాలని చాలా రోజుల నుండి అడుగు తున్నాము. నేను కోరేది ఏమిటంటే ఈ రాష్ట్రీయ ఉచ్చతర్ శిక్షా అభియాన్ ద్వారా ఇంజనీరింగ్ కళాశాలలకు మంజూరును ఇచ్చే విధానం ఏమైనా ఉందా? ఈ వధకం ద్వారా కేంద్ర ప్రభుత్వం నుండి మనకు ఇంజనీరింగ్ కాలేజీలు మంజూరయ్యే అవకాశం ఉందా? ఉన్నట్లయితే నిజామాబాద్ జిల్లాలో ఇంజనీరింగ్ కళాశాలను నెలకొల్పే అవకాశం ఉందా తెలుపవలసిందిగా తమరి ద్వారా గౌరవ ఉప ముఖ్యమంత్రిగారిని కోరుతున్నాను.

10.40 శ్రీ కడియం శ్రీహరి: - అధ్యక్షా, తెలంగాణ రాష్ట్రం ఉ. ఏర్పడిన తర్వాత రాష్ట్రంలో ఇంజనీరింగ్ విద్యను పట్టింప చేయాలనే ఆలోచనలో భాగంగా ప్రభుత్వం అనేక చర్యలు తీసుకున్న విషయాన్ని తమరి ద్వారా గౌరవ సభ్యుల దృష్టికి తీసుకొస్తున్నాను. గత ప్రభుత్వాలు ఇబ్బడి ముబ్బడిగా అవసరానికి మించి ఇంజనీరింగు కళాశాలలు మంజూరు చేశాయి. అంతే గాకుండా ఈ ఇంజనీరింగు కాలేజీల డిస్టిబ్యూషన్ కూడా యూనిఫార్మ్ గా లేదు. ఉదాహరణకు రంగారెడ్డి జిల్లాలో 122 ఇంజనీరింగు కళాశాలలుంటే, ఆదిలాబాదు జిల్లాలో ప్రస్తుతం ఒకే ఒక ఇంజనీరింగు కళాశాల ఉంది. రెండో విషయం, డిమాండ్ - సప్లై కూడా పొంతన

లేదు. మన తెలంగాణాలో ఉన్న డిమాండు ఏమిటి, thrust areas ఏమిటి, ఎక్కడ ఇంజనీరింగు కాలేజీలు పెట్టవలసిన అవసరం ఉంది అని సైంట్సికా ఆలోచించకుండా, ఏమాత్రం కూడా పరిశీలన చేయకుండా, అటు ఎఐసీటీఇ, ఇటు రాష్ట్ర ప్రభుత్వాలు ఇబ్బడి ముబ్బడిగా కళాశాలలు మంజూరు చేశాయి.

అధ్యక్షా, సభ్యుల సమాచారం కొరకు నేనొక విషయాన్ని సభ ముందు పెట్టాలని అనుకుంటున్నాను. మన రాష్ట్రంలో ప్రస్తుతం 251 ఇంజనీరింగ్ కళాశాలలు ఉన్నాయి. ఇవి బి.టెక్ ప్రోగ్రామ్స్ని అందిస్తున్నాయి. వీటిల్లో ఎఐసీటీఇ ఇచ్చిన ఇన్టేక్ 1,26,855 సీట్లు. దీనిలో కళాశాలల యాజమాన్యాలు వాళ్ళ అవసరాలను బట్టి, అక్కడ ఉన్న డిమాండును బట్టి శాంక్షన్ తీసుకున్న ఇన్టేక్ 97,961 సీట్లు. ఈ సంవత్సరం 68594 సీట్లకు ఎన్రోల్మెంటు జరిగింది. అంటే ఎఐసీటీఇ ఇచ్చిన ఇన్టేక్కి, శాంక్షన్ ఇన్టేక్కి, ఎన్రోల్మెంటు మధ్య ఎంత గ్యాపు ఉన్నదో దయచేసి గౌరవ సభ్యులు ఆలోచించాలని ఈనందర్భంగా మనవి చేస్తున్నాను.

మొన్నటి వరకు 251 ఇంజనీరింగ్ కాలేజీలుంటే, ఇన్స్పెక్షన్స్ జరిగిన తర్వాత ఈ సంవత్సరం 212 కాలేజీలకు మాత్రమే అఫిలియేషన్స్ ఇవ్వడం జరిగిందని గౌరవ సభ్యులకు తెలియజేస్తున్నాను. ఇబ్బడి ముబ్బడిగా ఇంజనీరింగు కళాశాలలను మంజూరు చేయడం, యూనిఫార్మ్ డిస్ట్రిబ్యూషన్ లేకపోవడం, డిమాండ్ - సప్లైకి మధ్య గ్యాపు ఉండడం వల్ల ఇంజనీరింగు విద్యా ప్రమాణాలు పడిపోయాయి. తెలంగాణ ఇంజనీరింగు విద్య అంటేనే దేశంలో నానా రకాలుగా మాట్లాడుకునే పరిస్థితి వచ్చింది. దీనిని గమనించిన గౌరవ ముఖ్యమంత్రి గారు, తెలంగాణ రాష్ట్ర ప్రభుత్వం ప్రత్యేకంగా ఈ ఇంజనీరింగు విద్యను పట్టిష్టం చేయాలనే ఆలోచనలో భాగంగా series of inspections నిర్వహించి, రెగ్యులేషన్స్ ఎప్పటికప్పుడు అమలు చేస్తూ రావడం జరిగింది. ఈ సంవత్సరం మేము తెలంగాణ రాష్ట్రానికి సంబంధించినంత వరకు ఒక perspective plan తయారు చేశాం. తెలంగాణ రాష్ట్రానికి ఎటువంటి టెక్నికల్ ఇనిస్టిట్యూషన్స్ కావాలి, ఏయే ఏరియాస్లో కావాలి, 14 thrust areas ను మేము ఐడెంటిఫై చేసి, డిమాండ్-సప్లైను కూడా ఐడెంటిఫై చేసి, ఈ ఏరియాస్లో కొత్త కోర్సులతో కూడిన కొత్త ఇంజనీరింగు కాలేజీలను మంజూరు చేయాలని ఎఐసీటీఇ కి లేఖ రాయడం జరిగింది.

ఇంకొక విచిత్రమైన విషయం ఏమంటే, ప్రతి సంవత్సరం ఎంపిసి బ్యాక్ గ్రౌండుతో ఎంతమంది ఇంటర్మీడియేట్ స్టూడెంట్స్ పాస్ అవుతున్నారో ఆలోచించవలసిన అవసరం ఉంది. ఇంతకు ముందు నేను చెప్పినట్లుగా, ఎఐసీటీఇ ఇచ్చిన ఇన్టేక్ 1,26,855 సీట్లయితే, ఇంటర్మీడియేట్ సెకండ్ ఇయర్ ఎంపిసి గ్రూపుతో అప్లియర్ అయ్యేవాళ్ళు 1.55లక్షల మంది ఉంటే అందులో పాస్ అయ్యే పిల్లల సంఖ్య 1.30లక్షలుంటే, అందులో ఇంజనీరింగ్ కి వచ్చే వాళ్ళు 70శాతం, అంటే మొత్తం 80 వేల నుంచి 85 వేలకు మించి రావడం లేదు. ఇప్పటికి కూడా ఇంజనీరింగు కళాశాలల్లో ఇన్టేక్ సంఖ్య ఎక్కువగానే ఉంది. కన్వీనర్ కోటాలో మొత్తం సీట్లు భర్తీ కావడం లేదు. 2017-18కి సంబంధించి కన్వీనర్ కోటా క్రింద 66334 సీట్లుంటే, ఎన్రోల్మెంటు చేసింది 49765 సీట్లు మాత్రమే. అంటే కన్వీనర్ కోటాలో కూడా సీట్లు మిగిలిపోయాయి. కారణాలేమంటే - తెలంగాణ ప్రభుత్వం ఇంజనీరింగు విద్యకి సంబంధించి రెగ్యులేషన్స్ను ఎప్పటికప్పుడు మానీటర్ చేయడం, రివీటెడ్గా కాలేజీలను ఇన్స్పెక్షన్ చేయడం వల్ల ఈరోజు నాన్ సీరియస్ స్టూడెంట్స్ ఇంజనీరింగుకి రావడం లేదు. ఎవరైతే ఇంజనీరింగు విద్యను అభ్యసించాలనుకుంటున్నారో వాళ్ళే ఆవైపు వస్తున్నారని గౌరవ సభ్యులకు తెలియజేస్తున్నాను.

ఇంజనీరింగు కాలేజీలను జిల్లాల వారీగా యూనిఫార్మ్గా డిస్ట్రిబ్యూట్ చేయాలని, డిమాండ్-సప్లై తగినట్లుగా thrust areas లో కొత్త కోర్సులతో కొత్త కాలేజీలను ఏర్పాటు చేయాలని ఇప్పటికే మేము ఎఐసీటీఇకి లేఖ రాసి ఉన్నాం. హైదరాబాదు, రంగారెడ్డి, నల్గొండ, వరంగల్.. ఈ నాలుగు జిల్లాల్లోనే ఇంజనీరింగు కళాశాలలు లోకల్లెజ్గా ఉన్నాయి. వీటిని ఇతర జిల్లాలకు కూడా డిస్ట్రిబ్యూట్ చేయాలని, కొత్తగా వచ్చే కాలేజీలను అక్కడ ఏర్పాటు చేయాలనే ఆలోచన రాష్ట్ర ప్రభుత్వానికి ఉన్నది. నిజామాబాదు, ఆదిలాబాదు జిల్లాలతోబాటు మరికొన్ని వెనుకబడిన జిల్లాలలో ఎక్కడైతే ఇంజనీరింగు కాలేజీలు లేవో అక్కడ మ్యాపింగ్ చేసి, అక్కడ ఉన్న డిమాండు ప్రకారం కొత్త ఇంజనీరింగు కళాశాలలను మంజూరు చేయాలనే ఆలోచన చేస్తున్నామని మీద్వారా గౌరవ సభ్యులకు తెలియజేస్తున్నాను.

శ్రీ పొంగులేటి సుధాకర్ రెడ్డి:- అధ్యక్షా, గౌరవ ఉప ముఖ్యమంత్రిగారు మాట్లాడుతూ, గత ప్రభుత్వాలు ఇబ్బడి ముబ్బడిగా ఇంజనీరింగు కళాశాలలను మంజూరు చేశాయని అంటున్నారు. మీరు ఇంటిగ్రేషన్ పాలసీ

తీసుకొస్తున్నారు, సంతోషం. ఎఐసీటిఇ గ్రేడ్లైన్స్ ను పాటించని ఇబ్బడి ముబ్బడిగా ఉన్న కాలేజీల మీద, ఇన్ ఫ్రాస్ట్రక్చర్ లేని కాలేజీల మీద మీరు సమగ్ర విజిలెన్స్ దర్యాప్తు జరపండి. ఆ కాలేజీలకు గుర్తింపు రద్దు చేయమని ప్రభుత్వపరంగా రికమెండ్ చేయండి. దానికి తయారుగా ఉన్నారా? చెప్పాలని గౌరవ ఉపముఖ్యమంత్రిగారిని అడుగుతున్నాను. కేవలం గత ప్రభుత్వాలను బ్లెమ్ చేయడం కాదు. అన్ని విషయాలను పరిగణనలోకి తీసుకొని మీరు సమగ్ర దర్యాప్తు జరపాలని కోరుతున్నాం.

శ్రీ మహమ్మద్ అలీ పట్నీర్:- అధ్యక్షా, ఇంజనీరింగు కళాశాలల సంఖ్య 2014లో 418 ఉంటే ఇప్పుడు 212కి వచ్చిందని, దాదాపు 50 శాతం కాలేజీలు మూత పడ్డాయని, 1.96లక్షల సీట్లుంటే ఇప్పుడు 68వేలకు వచ్చిందని గౌరవ ఉప ముఖ్యమంత్రి గారు ఇంతకు ముందు చెప్పారు. ఫీజు డ్రాఫ్ట్ కి సంబంధించి గతంలో ఒక కాలేజీకి రూ.35వేలు, మరొక కాలేజీకి రూ.50వేలు.. ఇలా రకరకాలుగా ఉండేది. దానికి మార్పులు తెచ్చి అన్ని కాలేజీలకు ఒకే ఫీజు నిర్ధారిస్తారా? లేకపోతే కాలేజీలను ఎ,బి,సి,డి కేటగిరైజేషన్ చేసి, ఫీజు నిర్ధారించి, ఆ కాలేజీల్లో చదివే పిల్లలకు ఫీజు రీయింబర్స్ మెంటు చేస్తారా? చెప్పాలని కోరుతున్నాను.

డా. పల్లె రాజేశ్వరరెడ్డి:- అధ్యక్షా, నేను కూడా ఈ రాష్ట్రంలో కొన్ని ఇంజనీరింగు కాలేజీలను నడుపుతున్నాను, కొంత అవగాహన ఉంది కాబట్టి కొన్ని విషయాలు చెప్పదలచాను. మేము 2001-2002లోనే ఇంజనీరింగు కళాశాలలను స్థాపించాం. ఈ ప్రభుత్వం వచ్చిన తర్వాత కొన్ని కాలేజీలను, కోర్సులను మూసేశాం కానీ కొత్తగా కాలేజీలు ప్రారంభించలేదు. అసలు విషయం ఏమంటే - దేశంలోని 29 రాష్ట్రాలలో ఈ ఇంజనీరింగ్ సీట్ల ఖాళీల విషయం ఒకేలా ఉంది. 50 నుంచి 60 శాతం సీట్లు మాత్రమే భర్తీ అవుతున్నాయి. మిగతావి ఖాళీగా ఉంటున్నాయి. దీనిని చూసిన తర్వాత గౌరవ ముఖ్యమంత్రి గారు కాలేజీల యాజమాన్యాలకు ఖచ్చితంగా చెప్పారు. తగ్గించుకునే వీలుంటే తగ్గించుకోండి, లేకపోతే ఇన్ స్పెక్షన్ చేస్తామన్నారు. గత మూడు సంవత్సరాలుగా దాదాపుగా 50 శాతం సీట్లు తగ్గిపోయాయి. అయినా ఈరోజు 1.20 లక్షల సీట్లు లభ్యంగా ఉంటే, గౌరవ ఉప ముఖ్యమంత్రిగారు చెప్పినట్లు కన్వీనర్ కోటాలో 50వేల సీట్లు భర్తీ అయి ఉండవచ్చు, బి కేటగిరీలో మేనేజ్ మెంటు కోటా క్రింద ఇంకొక 25వేల సీట్లు భర్తీ అవుతాయి. ఈ మధ్య కాలంలో వీటన్నింటిని చూసిన

తర్వాత ప్రభుత్వం ఒక నిర్ణయం తీసుకున్నట్లుగా నిన్న పేపర్ లో వచ్చింది. కొత్త కోర్సులు ప్రారంభించాలన్నపుడు, కొత్త కాలేజీలు ఏర్పాటు చేయాలన్నపుడు, ఖచ్చితంగా స్టేటు గవర్నమెంటు నుంచి ఎన్ ఓసి తీసుకోవాలి. ప్రతి సంవత్సరం స్టేటు గవర్నమెంటు ఎన్ ఓసి ఇవ్వడం లేదు కాబట్టి ఎఐసీటిఇలో వాళ్లకు వాళ్లే నిర్ణయం తీసుకుంటున్నారు. మంత్రిగారు చెప్పినట్లు మ్యాపింగ్ చేసి, ఈ కోర్సులు, కాలేజీలు అవసరం ఉన్నాయని అనుకుంటే ముందుగానే, ఎఐసీటిఇ నోటిఫికేషన్ ఇచ్చే సమయంలో గానీ, లేకపోతే ఇప్పుడైనా గానీ, మా రాష్ట్రానికి ఇది కావాలి, ఇది వద్దని ప్రభుత్వం ఖచ్చితంగా చెబుతూ, కఠిన్మతంగా వివరాలు ఇచ్చినట్లయితే బాగుంటుందని మీద్వారా తెలియజేస్తున్నాను.

డా. ఆర్. భూపతిరెడ్డి:- అధ్యక్షా, తెలంగాణ యూనివర్సిటీకి 550 ఎకరాలుంది. అది హైవేకి యాక్సెస్ ఉంది, రైల్వే స్టేషన్స్ ఉన్నాయి. అక్కడ అన్ని ఫెసిలిటీస్ ఉన్నాయి, కాబట్టి తెలంగాణ యూనివర్సిటీ ప్రాంగణంలోనే ఇంజనీరింగ్ కాలేజీని ఏర్పాటు చేయాలని కోరుతున్నాం. అక్కడ ఐటీ హబ్ ను కూడా ఏర్పాటు చేయాలని ప్రభుత్వం ఇటీవల నిర్ణయం తీసుకున్నది కాబట్టి, ఇంజనీరింగు కళాశాలను ఏర్పాటు చేయడానికి తెలంగాణ యూనివర్సిటీయే కంప్లెక్స్ అని మీద్వారా తెలియజేస్తున్నాను.

శ్రీ కడియం శ్రీహరి:- అధ్యక్షా, నేను ఇంతకు ముందే చెప్పాను. మన రాష్ట్రంలో మొత్తం బి.టెక్ కి సంబంధించిన ఇన్ టేక్ 97961 ఉంటే, అందులో 68594 సీట్లకి ఎన్ రోల్ మెంటు జరిగింది. అందులో కన్వీనర్ కోటా ఉంది, మేనేజ్ మెంటు కోటా కూడా ఉంది. ప్రత్యేకంగా కన్వీనర్ కోటాలో 66334 సీట్లుంటే, 49765 సీట్లకు మాత్రమే ఎన్ రోల్ మెంటు జరిగింది. అంటే కన్వీనర్ కోటాలో కూడా సీట్లు భర్తీ కావడం లేదని మీద్వారా సభ దృష్టికి తీసుకొస్తున్నాను.

గౌరవ సభ్యులు పొంగులేటి సుధాకర్ రెడ్డి గారు మాట్లాడుతూ, గత ప్రభుత్వాలు ఇబ్బడి ముబ్బడిగా ఇంజనీరింగు కాలేజీలకు అనుమతులు ఇచ్చి ఉంటే, మీరు వాటిపై ఇన్ స్పెక్షన్ చేసి, నిబంధనలను పాటించని కాలేజీలను మూసేయవచ్చు కూడా అని అన్నారు. గత మూడు సంవత్సరాల నుంచి తెలంగాణ ప్రభుత్వం గౌరవ ముఖ్యమంత్రి గారి ఆదేశాల మేరకు ప్రతి సంవత్సరమూ అఫిలియేషన్ రెన్యూవల్ చేసుకోవడానికి వచ్చినపుడు, ఫిజికల్ గా ఇన్ స్పెక్షన్ నిర్వహించి, ల్యాబ్స్, లైబ్రరీస్, ఫ్యాకల్టీ, ఇన్ ఫ్రాస్ట్రక్చర్ ఉన్నదా లేదా

చూసుకొని మాత్రమే ఇస్తున్నాం. అందుకే ఈరోజు ఇంజనీరింగు కళాశాలల సంఖ్య 212కి వచ్చింది. కాలేజీల యాజమాన్యాల వాళ్లు కూడా వాళ్లంతకు వాళ్లే ముందుకు వచ్చి ఇన్ టేక్స్ 97961 కి కుదించుకోవడం జరిగిందని గౌరవ సభ్యులకు తెలియజేస్తున్నాను.

గౌరవ యల్ ఓపి గారు ఫీజు రెగ్యులేషన్ కి సంబంధించిన విషయం అడిగారు. గత ప్రభుత్వమే ఫీజు రెగ్యులేషన్ కమిటీని ఏర్పాటు చేసింది. మనం కూడా అదే ఫీజు రెగ్యులేషన్ కమిటీని ఏర్పాటు చేసి ముందుకు పోతున్నాం. ఏ సంవత్సరానికి ఆ సంవత్సరం కాలేజీలు ఫీజు రెగ్యులేషన్ కమిటీ ముందుకు వెళతాయి. అక్కడ ఉన్న ఇన్ ఫ్రాస్ట్రక్చర్, ఫ్యాకల్టీ, ఆఫర్ చేస్తున్న కోర్సులు, ఎక్స్ పెండిచర్ తదితర వివరాలన్నీ కూడా ఎఫ్ ఆర్ డి ముందు పెడతారు. ఆ కమిటీకి ఒక రిటైర్డ్ జడ్జి హెడ్ చేస్తున్నారు. వారు ఏదైతే సూచిస్తారో, వారి సూచన మేరకు గవర్నమెంటు కేటగిరీవైజ్ గా ఫీజును ఫిక్స్ చేయడం జరుగుతుందని గౌరవ సభ్యులకు తెలియజేస్తున్నాను.

గౌరవ సభ్యులు భూపతిరెడ్డిగారు మాట్లాడుతూ, నిజామాబాదు జిల్లాలో ఇంజనీరింగు కాలేజీ ఏర్పాటు చేస్తే తప్పకుండా తెలంగాణ యూనివర్సిటీ ప్రాంగణంలోనే ఏర్పాటు చేయాలనే ప్రతిపాదన చేశారు. తప్పకుండా వారి ప్రతిపాదనను పరిగణనలోకి తీసుకుంటాం. నిజామాబాదులో కొత్తగా ఇంజనీరింగు కళాశాల ఏర్పాటు చేయవలసి వచ్చినప్పుడు దాన్ని తెలంగాణ యూనివర్సిటీ ప్రాంగణంలోనే ఏర్పాటు చేస్తామని తమరి ద్వారా గౌరవ సభ్యులకు తెలియజేస్తున్నాను.

రాష్ట్రంలో రూర్బన్ క్లస్టర్ పథకం అమలు

ప్రశ్న నెం. 2316(82)

శ్రీ కర్నె ప్రభాకర్, ఎం.ఎల్.సి.: - గౌరవనీయులైన పంచాయతీరాజ్ శాఖామంత్రి గారు దయచేసి ఈ క్రింది సమాచారం తెలియజేస్తారా:

(అ) రాష్ట్రంలో రూర్బన్ (RURBAN) పథకాన్ని అమలు చేస్తున్న విషయం వాస్తవమేనా;

(ఆ) అయితే, ఆ వివరాలేమిటి;

(ఇ) యాదాద్రి జిల్లా, చౌటుప్పల్ మండల ప్రధాన కార్యస్థలాన్ని ఈ పథకం క్రిందకు తీసుకొచ్చి, అభివృద్ధి చేయడాన్ని పరిశీలించడమవుతున్నదా;

(ఈ) అయితే, ఈ విషయంలో తీసుకుంటున్న చర్యలేమిటి?

పంచాయతీరాజ్, గ్రామీణాభివృద్ధి శాఖామంత్రి (శ్రీ జూపల్లి కృష్ణారావు):- (అ) అవునండీ.

(ఆ) గ్రామీణ ప్రాంతాలలో పట్టణ సదుపాయాలను కల్పించడం కోసం కేంద్ర ప్రభుత్వం రూర్బన్ మిషన్ ను ప్రారంభించింది. రూర్బన్ మిషన్ క్రింద, తెలంగాణ రాష్ట్రం కోసం 16 క్లస్టర్లు ఆమోదించడమయింది (మొదటి దశలో 4 క్లస్టర్లు, 2వ దశలో 3 క్లస్టర్లు, 3వ దశలో 9 క్లస్టర్లు).

(ఇ) అవునండీ.

(ఈ) కేంద్ర ప్రభుత్వం 2017-18 సంవత్సరానికి మూడవ దశ క్రింద ఆమోదించింది. క్లస్టర్ యొక్క సమీకృత క్లస్టర్ కార్యాచరణ (ఐసిఎపి) తయారీ పురోగతిలో ఉంది.

శ్రీ కర్నె ప్రభాకర్ (నామినేటెడ్):- అధ్యక్షా, వెనకబడ్డ మునుగోడు నియోజకవర్గంలోని చౌటుప్పల్ మండలాన్ని రూర్బన్ క్రింద తీసుకున్నందుకు, రాష్ట్ర ప్రభుత్వ పక్షాన మంత్రిగారు ప్రతిపాదన పెట్టినందుకు నిజానికి మంత్రిగారికి మనస్ఫూర్తిగా ధన్యవాదాలు తెలియజేస్తున్నాను.

రూర్బన్ మిషన్ క్రింద చౌటుప్పల్ మండలంలో జరుగుతున్న అన్ని పనులకు కేటాయించిన నిధులు ఎన్ని, ఈ మిషన్ క్రింద చేపట్టే కార్యక్రమాలు ఏమిటి, దీని కాల పరిమితి ఎంత వరకు ఉంటుందనే విషయాలను స్పష్టంగా చెప్పాలని కోరుతున్నాను.

మరొక విజ్ఞప్తి ఏమంటే, మునుగోడు నియోజకవర్గం, యాదాద్రి భువనగిరి జిల్లాలో మరో వెనకబడ్డ చివరి మండలం సంస్థాన్ నారాయణ్ పూర్ని కూడా ఈ రూర్బన్ పరిధిలోకి తీసుకురావలసిందిగా మంత్రిగారికి విజ్ఞప్తి చేస్తున్నాను.

శ్రీ జూపల్లి కృష్ణారావు:- అధ్యక్షా, గ్రామాలలో కూడా పట్టణ సదుపాయాలను కల్పించాలనే ఆలోచనతో గతంలో పుర అనే స్కీము ఉండేది. ఇప్పుడు దాని స్థానంలో ఈనాడున్న కేంద్ర ప్రభుత్వం రూర్బన్ కార్యక్రమాన్ని తీసుకరావడం జరిగింది. ఈ మిషన్ క్రింద తెలంగాణ రాష్ట్రానికి 16 క్లస్టర్లు ఇవ్వడం జరిగింది. దక్షిణాది రాష్ట్రాలలో మన రాష్ట్రానికి ఎక్కువ క్లస్టర్లు ఇవ్వడం జరిగింది. దీన్ని మన రాష్ట్రంలో 25 ఫిబ్రవరి, 2017 నాడు మొదటి క్లస్టర్ రాయకల్ గ్రామంలో ఇనాగురేషన్ చేయడం జరిగింది. ఇందులో కేంద్ర ప్రభుత్వం వాటా 60 శాతం, రాష్ట్ర ప్రభుత్వం వాటా 40 శాతం ఉంటుంది. గౌరవ సభ్యులు మాట్లాడుతూ, ఎన్ని నిధులు కేటాయిస్తున్నారని అడిగారు. దీనికి సంబంధించి కేంద్ర, రాష్ట్రాల 60 - 40 శాతం రేషియోలో

టోటల్ స్కీము కాస్ట్ ఒక క్లస్టర్ కి రూ.164.70 కోట్లు, ఇంకొక క్లస్టర్ కి రూ.137 కోట్లు, స్కీమును బట్టి డిఫరెంటుగా ఉంటుంది. ఈ 60:40 రేషియోలో గ్యాప్ అరేంజ్మెంటు రూ.30 కోట్లు. ఈ రూ.30 కోట్లలో 60 శాతం కేంద్రం, 40 శాతం రాష్ట్రం భరిస్తాయి, అంటే కేంద్రం రూ.18 కోట్లు, రాష్ట్రం రూ.12 కోట్లు భరిస్తాయి. దీని కాల పరిమితి మూడు సంవత్సరాలు. గ్రామాలలో లేనటువంటి పట్టణ నదుపాయాలను పెద్ద ఎత్తున కల్పించే ఏర్పాటు చేస్తున్నాం. స్టేటు గవర్నమెంటు, సెంట్రల్ గవర్నమెంటు స్కీములతో బాటు అదనంగా ఈ రూ.30 కోట్లతో ఆడిటోరియం, ఇండోర్ స్టేడియాల నిర్మాణం, స్కిల్ డెవలప్మెంటు వంటి పలు రకాల కార్యక్రమాలు చేస్తున్నాం. ఇవి ఆలోండి ప్రోగ్రెస్ లో ఉన్నాయి.

గౌరవ సభ్యులు క్షో ప్రభాకర్ మాట్లాడుతూ, మునుగోడు క్లస్టర్ తో యాదాద్రి జిల్లాలో ఉన్న కొన్ని గ్రామాలను కలపాలని కోరారు. ఇప్పుడు మూడో ఫేజ్ లో క్లస్టర్ ఫైనలైజ్ అయింది, అది ఆలోండి ఫిక్స్ అయిపోయింది, ప్రాసెస్ లో ఉంది కాబట్టి ఫర్దర్ గా ప్రపోజర్స్ పంపించే సందర్భంలో వారు చెప్పిన అంశాన్ని పరిశీలించడం జరుగుతుంది. ఇప్పుడు తీసుకున్న క్లస్టర్ పీరియడ్ మూడు సంవత్సరాలైనా, దీన్ని ఒకటిన్నర సంవత్సరాలలో వీలైనంత త్వరగా పూర్తి చేస్తాం. గ్రామీణ ప్రాంతాలలో గ్రామాలన్నీ స్వచ్ఛ గ్రామాలు కావాలని గౌరవ ముఖ్యమంత్రిగారి ఆలోచన ప్రకారం పెద్ద ఎత్తున కార్యక్రమాలు చేస్తున్నాం. అవి ఆలోండి ప్రోగ్రెస్ లో ఉన్నాయి.

రాష్ట్రంలో రాష్ట్రీయ ఉచ్చతార్ శిక్షా అభియాన్ (రుసా) అమలు

ప్రశ్న.నెం.2474(86)

సర్వశ్రీ టి. సంతోష్ కుమార్, పొంగులేటి సుధాకర్ రెడ్డి, ఎం.ఎల్.సి.లు:- గౌరవనీయులైన ఉప ముఖ్యమంత్రి (విద్యాశాఖ) గారు దయచేసి ఈ క్రింది సమాచారం తెలియజేస్తారా:

(అ) రాష్ట్రంలో రాష్ట్రీయ ఉచ్చతార్ శిక్షా అభియాన్ (ఆర్యుఎస్ఎ) పథకాన్ని అమలు చేస్తున్నారా;

(ఆ) అయితే, ఆ వివరాలేమిటి;

(ఇ) కేంద్ర ప్రభుత్వం రెండవ విడత నిధులను రాష్ట్ర ప్రభుత్వానికి ఇప్పటి వరకు విడుదల చేయని విషయం వాస్తవమేనా;

(ఈ) అయితే, ఈ విషయంలో తీసుకుంటున్న చర్యలేమిటి?

గౌరవ ఉప ముఖ్యమంత్రి (విద్యాశాఖ) (శ్రీ కడియం శ్రీహరి):- (అ) అవునండీ.

(ఆ) రాష్ట్రీయ ఉచ్చతార్ శిక్షా అభియాన్ (ఆర్యుఎస్ఎ) అనేది కేంద్ర ప్రభుత్వం 60 శాతం నిధులతో, రాష్ట్ర ప్రభుత్వం 40 శాతం నిధుల నమూనాతో కూడి ఉంది. 2014-15 నుండి 2016-17 వరకు మంజూరు చేసిన మొత్తం నిధులు (కేంద్ర వాటా ప్లస్ రాష్ట్ర వాటా) రూ.174.00 కోట్లు.

(ఇ&ఈ) ఆర్యుఎస్ఎ 2వ దశను ఇంకా కేంద్ర ప్రభుత్వం ఖరారు చేయాల్సి ఉంది.

శ్రీ పొంగులేటి సుధాకర్ రెడ్డి:- అధ్యక్షా, రుసా అన్నది కేంద్ర ప్రాయోజిత పథకం. ఇది 2013లో లాంచ్ అయింది. Providing strategic funding to the eligible institutions దీని ముఖ్యోద్దేశం. నాకున్న సమాచారం ప్రకారం 65 శాతం సెంట్రల్ గవర్నమెంటు పేర్, 35 శాతం స్టేట్ గవర్నమెంటు పేర్ ఉంటుంది. స్పెషల్ కేటగిరీ స్టేట్స్ విషయంలో 90 శాతం కేంద్ర ప్రభుత్వం వాటా, 10 శాతం రాష్ట్ర ప్రభుత్వం వాటా ఉంటుంది. అయితే మంత్రిగారి సమాధానంలో వేరేగా చెప్పారు, subject to verification, మీరు చెప్పింది కరెక్ట్ కావచ్చు. గత మూడు సంవత్సరాలలో రూ.174 కోట్లు వచ్చాయని సమాధానంలో చెప్పారు. అందులో ఎంతకి యు.సి.లు వచ్చాయి? రుసా నిబంధనల ప్రకారం ఎన్ని నిధులు యుటిలైజ్ కాకుండా ల్యాప్స్ అయ్యాయి? న్యాక్ గుర్తింపు రాకపోవడం వల్ల ఇది ఎఫెక్ట్ అయిందా? మొన్నే న్యాక్ గుర్తింపు వచ్చిందని తెలిసింది. రుసా సెకండ్ ఫేజ్ కి సంబంధించి ఏవైనా ప్రతిపాదనలు ప్రభుత్వం ముందున్నాయా? ఇది performance based funding. Quality assurance, access, equity, infrastructure development, capacity building in students, faculty recruitment, research and innovation లాంటివి ఇందులో ఉన్నాయి. ఇటీవల స్టేట్ కౌన్సిల్ ఫర్ హయ్యర్ ఎడ్యుకేషన్ ఒక మూడు సూత్రాలతో ముందుకు వచ్చింది. జాబ్ సీక్యూర్ గా కాదు, జాబ్ క్రియేటర్స్ గా మా పాలసీ ఉండబోతోందని, ఇంక్యుబేటర్స్ ని పెడుతున్నామని చెప్పారు. ఆ పర్సెప్షన్ లోనే రుసాతోబాటు హయ్యర్ ఎడ్యుకేషన్ కి సంబంధించిన విషయం కాబట్టి చెబుతున్నాను. నాకున్న సమాచారం ప్రకారం గతంలో యుపిఏ టైములో మోడల్ డిగ్రీ కళాశాలలను మంజూరు చేయడం జరిగింది. జిల్లాకు రూ.12 కోట్ల చొప్పున కేటాయిస్తూ, నారాయణ్ ఖేడ్, నారాయణ్ ఖేడ్,

కామారెడ్డి, మహబూబ్ నగర్ లలో వీటిని మంజూరు చేశారు, ఇది కూడా subject to verification. వీటికి హాస్టల్ మాత్రం నిర్మించడం లేదు. నార్ట్ ప్రకారం వీటికి హాస్టల్ ఉండి తీరాలి. దీంట్లో ఉన్న డెవలప్ మెంటు ఏమిటి, తీసుకున్న చర్యలు ఏమిటి? తీసుకోకపోతే కారణాలేమిటో చెప్పాలని కోరుతున్నాను.

11.00 | ఇటీవల కేంద్ర ప్రభుత్వం, నేషనల్ ఎడ్యుకేషన్ పాలసీ-2016 ప్రకారం ఏ యూనివర్సిటీకైనా 100 అఫిలియేటెడ్ కాలేజీలు మాత్రమే ఉండాలని నియమ-నిబంధనను పెట్టింది. ఇప్పుడు మన ఉస్మానియా యూనివర్సిటీకి 740 కాలేజీలు, కాకతీయ యూనివర్సిటీకి 477 కాలేజీలు ఉన్నాయి. ఈవిధంగా కేంద్ర ప్రభుత్వ నియమ-నిబంధనల డీవియేషన్ జరిగిన సందర్భంలో ప్రభుత్వం తీసుకుంటున్న చర్యలేమిటో స్పష్టంగా చెప్పాలని గౌరవ మంత్రిగారిని తమరి ద్వారా కోరుతున్నాను. ఎందుకంటే, కేంద్రం నుంచి వచ్చే నిధులను పూర్తిగా ఉపయోగించాల్సిన అవసరముంది. మన ప్రక్క రాష్ట్రం రూ.344 కోట్ల నిధులను తెచ్చుకుంది? మనకి ఇంత తక్కువ నిధులు రావడానికి కారణమేమిటని అడుగుతూ, కేంద్రం నుంచి వచ్చిన నిధులను పూర్తిగా వినియోగించుకోవాల్సిన అవసరమిందని తమరి ద్వారా ప్రభుత్వానికి తెలియజేస్తున్నాను.

శ్రీ కడియం శ్రీహరి:- అధ్యక్షా, గత యు.పి.ఏ. ప్రభుత్వం 2013-14వ సంవత్సరంలో రూసా(RUSA) పథకాన్ని తీసుకురావడం జరిగింది. ఈ పథకాన్ని రూపొందించినప్పుడు కేంద్ర ప్రభుత్వం మరియు రాష్ట్ర ప్రభుత్వాలు 65:35 రేషియోలో ఖర్చును భరించాల్సి ఉండేది. 2015-16వ సంవత్సరం నుండి ఎన్డీఏ ప్రభుత్వం వచ్చిన తరువాత 60:40 రేషియోకి మార్పడం జరిగింది. మొదటి దశలో తెలంగాణ ప్రభుత్వం పంపిన ప్రతిపాదనల కోసం 60:40 రేషియో ప్రకారం రూ.174.00 కోట్లు మంజూరు వచ్చింది. దానిలోనుండి ఇప్పటి వరకు రూ.80.00 కోట్ల నిధులను విడుదల చేయడం జరిగింది. కేంద్ర ప్రభుత్వానికి యు.సి.లను కూడా పంపించడం జరిగింది. ఇంకా కేంద్ర ప్రభుత్వం నుండి, రాష్ట్ర ప్రభుత్వం నుండి నిధులు విడుదల కావాలి ఉంది. ఇంకా దాదాపు రూ.60.00 కోట్ల వరకు ఖర్చు చేయాల్సిన అవసరముంది.

రెండవది, కేంద్ర ప్రభుత్వం రెండవ దశ ప్రతిపాదనలను తీసుకున్నప్పటికీ, వాటిమీద తుది నిర్ణయాన్ని ఇంతవరకూ

తీసుకోలేదు. “రూసా”కు సంబంధించిన “ప్రాజెక్ట్ అప్రూవల్ బోర్డ్”లో చర్చించి, ఒక తుది నిర్ణయాన్ని తీసుకోవలసిన అవసరమున్నది. త్వరలోనే బెంగళూరులో రెండవ దశ ప్రతిపాదనలను చర్చించేందుకు ఒక పి.ఏ.బి. సమావేశం బెంగళూరులో జరగబోతున్నదని తెలియజేస్తున్నాను.

అధ్యక్షా, అదేవిధంగా, తెలంగాణ రాష్ట్రానికి 4 మోడల్ డిగ్రీ కాలేజీలు మంజూరయ్యాయి. 2015-16వ సంవత్సరంలో కల్వకుర్తి, ఎల్లారెడ్డి, నారాయణ్ ఖేడ్ లో 3 మోడల్ డిగ్రీ కాలేజీలు, 2016-17వ సంవత్సరంలో లక్ష్మేష్ పేటలో ఒక మోడల్ డిగ్రీ కాలేజీ మంజూరు కావడం జరిగింది. 4 మోడల్ డిగ్రీ కాలేజీలలో ఎకడమిక్ బ్లాక్ తో పాటు గర్ల్స్ హాస్టల్స్ కూడా పూర్తయ్యాయి. కల్వకుర్తిలో ఎకడమిక్ బ్లాక్ తో పాటు, గర్ల్స్, బాయ్స్ హాస్టల్స్ పూర్తయ్యాయి. విద్యార్థులు వాటిని ఉపయోగించుకోవడం జరుగుతోంది. ఎల్లారెడ్డిలో ఎకడమిక్ బ్లాక్ పూర్తయ్యింది. గర్ల్స్, బాయ్స్ హాస్టల్స్ ఫినిషింగ్ స్టేజీలో ఉన్నాయి. ఆక్యూపేషన్ కు రాలేదు. నారాయణ్ ఖేడ్ లో ఎకడమిక్ బ్లాక్ పూర్తయ్యింది. గర్ల్స్ హాస్టల్ పూర్తయ్యింది. బాయ్స్ హాస్టల్ ఫినిషింగ్ స్టేజీలో ఉంది. ఎకడమిక్ బ్లాక్ ను విద్యార్థులు ఉపయోగించుకుంటున్నారు. తరగతులు నడుస్తున్నాయి. లక్ష్మేష్ పేటలో ఎకడమిక్ బ్లాకు, హాస్టల్స్ ఫినిషింగ్ స్టేజీలో ఉన్నాయి. ఇంకా ఆక్యూపేషన్ జరగలేదని గౌరవ సభ్యులకు తెలియజేస్తున్నాను.

రెండవ దశలో పంపిన ప్రతిపాదనల వివరాలివ్వమని గౌరవ సభ్యులు అడిగారు. తెలంగాణ రాష్ట్ర ప్రభుత్వం తరపున రూ.149.00 కోట్లకు ప్రతిపాదనలు పంపాం. ఒక్కొక్క యూనివర్సిటీకి రూ.20.00 కోట్లు చొప్పున 5 యూనివర్సిటీల కొరకు, అదేవిధంగా ఒక్కొక్క డిగ్రీ కాలేజీకి రూ.2.00 కోట్లు చొప్పున మరో 20 డిగ్రీ కాలేజీల కొరకు, మొత్తంగా రూ.149.00 కోట్లకు ప్రతిపాదనలు పంపించాం. ఈమధ్యనే జె.ఎన్.టి.యు.కు న్యాక్ (NAAC) గ్రేడ్ వచ్చినందుకు రూసా నుండి రూ.20.00 కోట్ల అదనపు మంజూరు లభించింది. రాష్ట్ర ప్రభుత్వం తరపున రూసా నిధులను ఎక్కువగా రాబట్టే ప్రయత్నం చేస్తున్నాం. అన్ని రకాల ప్రతిపాదనలను వీలైనంత ముందుగానే కేంద్ర ప్రభుత్వానికి సబ్మిట్ చేయడం జరుగుతున్నది. పి.ఏ.బి. సమావేశంలో రెండవ దశ ప్రతిపాదనలు తప్పకుండా అంగీకరించబడతాయి. కేంద్రం నుండి ఎక్కువ నిధులు తెప్పించేందుకు ప్రయత్నం చేస్తున్నామని తమరి ద్వారా గౌరవ సభ్యులకు తెలియజేస్తున్నాను.

శ్రీ పొంగులేటి సుధాకర్ రెడ్డి:- అధ్యక్షా, యు.జి.సి. స్కేళ్ళను నవరించిన విషయం ప్రభుత్వ దృష్టిలో ఉందా? నవరించిన స్కేళ్ళ ప్రకారం ఎప్పటిలోగా చర్యలు తీసుకుంటున్నారు?

అదేవిధంగా, 12వ పంచవర్ష ప్రణాళిక మార్చితో పూర్తయ్యింది. ఆ వెంటనే సమావేశం జరగలేదు. ఆలస్యంగా, ఈమధ్యనే సమావేశం జరిగింది. దాని ప్రకారం రాష్ట్రాలకు చేసిన సూచనలను అమలు చేసే యంత్రాంగం ప్రభుత్వం దగ్గర ఉన్నదా?

శ్రీ కడియం శ్రీహరి:- అధ్యక్షా, కేంద్ర ప్రభుత్వం యు.జి.సి. పే-స్కేళ్ళను నవరించాలని నిర్ణయం తీసుకున్న మాట వాస్తవే. కానీ, ఇంకా జి.ఓ. రాలేదు. ఆ జి.ఓ. వచ్చిన తరువాత, రాష్ట్ర ప్రభుత్వం పరిశీలించి తగు నిర్ణయం తీసుకుంటుందని తెలియజేస్తున్నాను.

గౌరవ సభ్యులు సుధాకర్ రెడ్డి గారు మాట్లాడుతూ, అనేక ప్రశ్నలు అడిగారు. నేషనల్ ఎడ్యుకేషన్ పాలసీ గురించి అడిగారు, యూనివర్సిటీల గురించి అడిగారు. వారికి విద్య వ్యవస్థ పట్ల ప్రేమ ఉండడం చాలా సంతోషం. అవసరమనుకుంటే మీరు ఒక లఘు చర్చకు రండి. మనం అన్నీ మాట్లాడుకుందాం.

మిస్టర్ చైర్మన్:- ప్రశ్న నెం.2353, గౌరవ సభ్యుల కోరికమేరకు వాయిదా వేయడం జరిగింది. ఇప్పుడు, ప్రశ్న నెం.2270.

కుత్బుల్లాపూర్ లో బయో-మెడికల్ వ్యర్థాల డంపింగ్

ప్రశ్న నెం.2270(88)

శ్రీ ఎం.ఎస్. ప్రభాకర్ రావు, ఎం.ఎల్.సి.:- గౌరవనీయులైన అటవీ మరియు పర్యావరణ శాఖ మంత్రి గారు దయచేసి ఈ క్రింది సమాచారం తెలియజేస్తారా:

(అ) రంగారెడ్డి జిల్లాలోని కుత్బుల్లాపూర్ లో దాదాపు 9 టన్నుల బయో-మెడికల్ వ్యర్థాలను కుమగొన్న విషయం వాస్తవమేనా;

(ఆ) అయితే, ఆ వివరాలేమిటి;

(ఇ) ఈ విషయంలో రాష్ట్రకాలువ్య నియంత్రణ మండలి తీసుకున్న చర్య ఏమిటి?

గౌరవ అటవీ మరియు పర్యావరణ శాఖ మంత్రి (శ్రీ జోగు రామన్న):- (అ) అవునండీ.

(ఆ) మేడ్చల్ జిల్లా, కుత్బుల్లాపూర్, ఇంటి నెం.6-63 వద్ద సిరెంజ్లు, ఇంట్రావీన్ సెట్లు/బాటిళ్ళు వినియోగించిన గ్లాజులు, క్యాథటర్లు మున్నగు ప్లాస్టిక్ రీస్పెక్టుల్ వస్తువులతో కూడిన బయో-మెడికల్ వ్యర్థాల డంపును కుమగొనడమయింది.

(ఇ) జీడిమెట్ల పోలీసు స్టేషనులో తెలంగాణ రాష్ట్ర కాలువ్య నియంత్రణ మండలి ప్రాంతీయ అధికారి ఫిర్యాదును దాఖలు చేశారు. విచారణ జరిపిన తరువాత, ఆరోపణలు ఎదుర్కొంటున్న మహమ్మద్ రహ్మాన్, తండ్రి దివంగత మహమ్మద్ ఖైరత్ అలీ పై ఐపిసి లోని 336, 285 సెక్షన్ల క్రింద మేడ్చల్ లోని గౌరవ VIవ మెట్రోపాలిటన్ మెజిస్ట్రేటు కోర్టులో ఛార్జ్ షీటును దాఖలు చేయడమయింది. కేసు గౌరవ హైకోర్టులో పెండింగ్ లో ఉంది.

డంపులో దొరికిన సంచులపై 20 ఆరోగ్య సంరక్షణ కేంద్రాలు (హెచ్ఎస్ఎస్), 1 సిబిఎం డబ్బుటిఎఫ్ లేబుళ్ళను మండలి గుర్తించి, 22.07.2017 తేదీన జరిగిన టాస్క్ ఫోర్స్ కమిటీ సమావేశంలో పాటింపు స్థితిని సమీక్షించడమయింది. 2016, బయో-మెడికల్ వ్యర్థాల నిర్వహణ నియమావళిని పాటించాలనే ఆదేశాలతో సంబంధిత అందరికీ నోటీసులను జారీ చేసింది.

శ్రీ ఎం.ఎస్. ప్రభాకర్ రావు (స్థానిక సంస్థలు - హైదరాబాద్) :- చాలా సంతోషం సార్. మంత్రిగారు వాస్తవాలను అంగీకరించారు. వారు తగిన చర్యలను తీసుకున్నారని కూడా చెప్పారు. అందుకు వారిని నేను అభినందిస్తున్నాను.

అధ్యక్షా, ముఖ్యంగా హైదరాబాదులో సుమారు 800 నర్సింగ్ హోమ్లు ఉన్నాయి. ప్రతి నర్సింగ్ హోమ్ నుండి వచ్చే బయో-మెడికల్ వేస్ట్, యూర్డ్ నీడిల్స్, సిరింజ్స్, గ్లాజ్స్, కాటన్ డ్రెస్సింగ్ వేస్ట్, యూరిన్ బ్యాగ్స్ వంటి బయో-మెడికల్ వేస్ట్ ను ఎక్కడవడితే అక్కడ వేసేస్తున్నారు. 'బయో-మెడికల్ వేస్ట్ మేనేజ్మెంట్ రూల్-2016' ఉన్నప్పటికీ కూడా, పొల్సుషన్ బోర్డు ఈ విషయమై ఎలాంటి చర్యలూ తీసుకోవడం లేదు. దీనివల్ల చాలాచోట్ల ఇన్ ఫెక్షన్స్ చోటుచేసుకుంటున్నాయి. కుత్బుల్లాపూర్ సంఘటన ఒక్కటే వెలుగులోకి వచ్చింది. ఇంకా వెలుగులోని రానటువంటి సంఘటనలు ఎన్నో ఉన్నాయి. శేరిలింగంపల్లి వంటి నగర శివారు ప్రాంతాల్లో బయో-మెడికల్ వేస్ట్ ను ఎక్కడ చూసినా కూడా విచ్చలవిడిగా పారేస్తున్నారు.

రెండవ విషయం, అన్ ట్రీటెడ్ బయో-లిక్విడ్స్ ను ప్రభుత్వ సుపత్రులతో సహా అన్ని ఆసుపత్రులూ సీవర్ జేట్

లైన్లో కలుపుతున్నారు. ఆ సీవర్జ్ అంతా కూడా మూసీ నదిలో కలుస్తోంది. దానివల్ల మూసీ నది కలుషితమవుతోంది.

తెలంగాణ ప్రభుత్వం చేపల పంపిణీ కొరకు పెద్ద ఎత్తున డబ్బు ఖర్చు పెడుతోంది. పెద్ద ఎత్తున ప్రచారం కూడా చేయడం జరుగుతోంది. కానీ, ఏ చెరువులో చూసినా ఏదో ఒక వ్యర్థం వచ్చి కలుస్తోంది. ఫార్మా కంపెనీల నుంచి వచ్చే వ్యర్థం చాలా ప్రమాదకరంగా ఉంటూ, ఆ వ్యర్థం కలిసిన చెరువుల్లో ఉండే చేపలన్నీ కూడా చనిపోతున్న పరిస్థితి ఉంది. కాబట్టి, కాలుష్యాన్ని నియంత్రించేందుకు ప్రభుత్వం ఏవిధమైన చర్యలు తీసుకుంటుందో మంత్రిగారు తెలపాలని కోరుతున్నాను.

శ్రీ జోగు రామన్న:- అధ్యక్షా, మా “కాలుష్య నియంత్రణ మండలి”, జోనల్ మరియు ప్రాంతీయ కార్యాలయాలకు “తమ పరిధిలోని ఆరోగ్య సంరక్షణ సంస్థలన్నింటినీ కూడా వాటిలోని పడకల సంఖ్య ప్రకారంగా, అవరోహణ క్రమంలో తనిఖీలు చేయాలని, తద్వారా నిబంధనల అమలును కూడా తనిఖీ చేయాలని” ఆదేశాలను జారీ చేయడం జరిగింది. ఆ ప్రకారం మండలి సిబ్బంది, హైదరాబాద్, రంగారెడ్డి, సంగారెడ్డి మరియు మెదక్ జిల్లాల్లోని 45 ఆరోగ్య సంరక్షణ కేంద్రాలను తనిఖీ చేయడం జరిగింది. ‘బయో-మెడికల్ వ్యర్థాల యాజమాన్య నిబంధనలు-2016’ అమలును సమీక్షించడానికి కాలుష్య నియంత్రణ మండలి అధ్యక్షులు తేది.08.09.2017 నాడు సంబంధిత శాఖలన్నింటితో సమావేశాన్ని ఏర్పాటుచేశారు. ఆ సమావేశంలో ఈ క్రింది నిర్ణయాలు తీసుకోవడం జరిగింది.

- జిల్లా ఆరోగ్య సంరక్షణాధికారి సంస్థలకు జారీ చేసే రిజిస్ట్రేషన్ల తప్పనిసరిగా ఆధరైజేషన్ ను పొందాలని నిబంధనను పెట్టడం జరిగింది.

- ఆరోగ్య మరియు కుటుంబ సంక్షేమ శాఖలు జిల్లాస్థాయి మానిటరింగ్ కమిటీని ఏర్పరచి, 2017 అక్టోబరు నెల చివరకల్లా తమ నివేదికలను కాలుష్య నియంత్రణ మండలికి సమర్పించవలసిందిగా కోరడం జరిగింది.

- బయో-మెడికల్ వ్యర్థాల యాజమాన్య నిబంధనలు-2016 ప్రకారం, 21.09.2017 నాడు రాష్ట్ర ప్రత్యేక ముఖ్య కార్యదర్శి (ఆరోగ్య మరియు కుటుంబ సంక్షేమ శాఖ) అధ్యక్షతన రాష్ట్రస్థాయి తొలి సమావేశం నిర్వహించడం జరిగింది.

తెలంగాణ రాష్ట్రం ఏర్పడిన తరువాత, కాలుష్య నియంత్రణకు అన్ని రకాల కమిటీలను ఏర్పరచుకొని,

పూర్తిస్థాయిలో కాలుష్యాన్ని నివారించేందుకు ప్రయత్నాలు చేయడం జరుగుతోంది. సంగారెడ్డి పట్టణానికి ఆసుకొని ఉన్నటువంటి మహబూబ్ నగర్ చెరువు, ఇళ్ళనుండి వచ్చే వ్యర్థ పదార్థాల వల్ల కలుషితమైనట్లు గుర్తించడం జరిగింది. దానిపై సంగారెడ్డి మునిసిపల్ అధికారులకు తగు చర్యలు తీసుకోవలసిందిగా ఆదేశాలు ఇవ్వడం జరిగింది. అన్నారంచెరువు కూడా ఇంటి వ్యర్థ పదార్థాలతో కలుషితం జరగడంతో, అందుకు కారకులైన వారిపై కూడా చర్యలు తీసుకున్నాం. తేది.4.10.2017 మరియు తేది.5.10.2017 నాడు గండిగూడెం చెరువు మరియు అయ్యమ్మకుంట చెరువుల్లో చేపలు చనిపోవడం పై పొల్యూషన్ కంట్రోల్ బోర్డుకు ఫిర్యాదు అందింది. పి.సి.బి. అధికారులు విచారణ జరిపి, పరిశ్రమ వ్యర్థాల కారణంగా ఆ చెరువులు కలుషితమవుతున్నాయని గుర్తించి, ఖాజిపల్లిలోని 28 పరిశ్రమలను టాస్క్ ఫోర్స్ నందు విచారణ జరిపి, 14 పరిశ్రమలను మూసివేయడం జరిగింది. మత్స్యశాఖ అధికారిక నివేదికల ఆధారంగా రూ.1,03,00,000/- పరిహారాన్ని కూడా పరిశ్రమల ద్వారా, మత్స్య సంఘాలకు చెల్లింపు జరిగేట్లు చూడాలని సంగారెడ్డి జిల్లా కలెక్టరు గారికి ఆదేశాలివ్వడం జరిగిందని తెలుపుతున్నాను.

కల్వకుర్తి-మాదారం-కడ్తాల్ రెండు వరసల రహదారి

ప్రశ్న నెం.2343(89)

శ్రీ కనెరెడ్డి నారాయణ రెడ్డి, ఎం.ఎల్.సి.:— గౌరవనీయులైన రోడ్లు, భవనాల శాఖ మంత్రి గారు దయచేసి ఈ క్రింది సమాచారం తెలియజేస్తారా:

(అ) కల్వకుర్తి-మాదారం-కడ్తాల్ డబుల్ లేన్ రోడ్డుకు సంబంధించిన పనులను చేపట్టిన విషయం వాస్తవమేనా;

(ఆ) అయితే, ఆ వివరాలేమిటి;

(ఇ) ఆ పనుల ప్రస్తుత దశ, ఎప్పటిలోగా ఆ పనులను పూర్తి చేయడమవుతుంది?

గౌరవనీయులైన రోడ్లు, భవనాల శాఖ మంత్రి (శ్రీ తుమ్మల నాగేశ్వర రావు):— (అ) అవునండీ.

(ఆ) కల్వకుర్తి-మాదారం-కడ్తాల్ రోడ్డు భాగానికి అంటే 26/0 కి.మీ. నుండి 42/0 కి.మీ. వరకు, డబుల్ లేన్ విస్తరణకు ప్రభుత్వం రూ.20.40 కోట్ల మొత్తాన్ని మంజూరు చేసింది.

(ఇ) సాంకేతికమంజూరును ఇవ్వడమయింది. టెండర్ ప్రక్రియ తర్వాత ఒక సంవత్సరం లోపు పనిని పూర్తి చేయడమవుతుంది.

శ్రీ కసిరెడ్డి నారాయణ రెడ్డి (స్థానిక సంస్థలు - మహబూబ్ నగర్):- అధ్యక్షా, ఈ రోడ్డుని సింగిల్ రోడ్డు నుండి డబుల్ రోడ్డుకు మార్చుతున్నారు. ఇది చాలా అవసరమైన రోడ్డు. చాలా సంతోషం. ఈ రోడ్డులో 3, 4 “ఎస్” ఆకారపు మలుపులున్నాయి. వాటివల్ల గత మూడు నాలుగు సంవత్సరాల్లో చాలామంది ప్రమాదానికి గురై చనిపోయారు. ఆగస్టు నెలలో టెక్నికల్ మంజూరు ఇచ్చామని చెప్తున్నారు. ఇప్పటి వరకు టెండరు ప్రక్రియ మొదలుకాలేదని చెప్తున్నారు. ఈ సింగిల్ రోడ్డులో ఒక బ్రాడ్వే పోతుంటే, ఒక మోటారు సైకిలు కూడా దాటివెళ్ళలేని పరిస్థితి ఉంది.

అదేవిధంగా, ముక్తమాదారం నుండి షాద్ నగర్ కు డబుల్ రోడ్డు మజూరు చేశారు. గత ఏప్రిల్ నెలలో మంజూరు చేశారు. అగ్రిమెంట్ జరిగి కూడా దాదాపు 8 నెలలు అవుతోంది. కానీ, పనులు ఇంకా మొదలు కాలేదు. అందుకు కారణమేమిటి?

ఆయా ప్రాంతాలను అభివృద్ధి చేయాలనే ఉద్దేశ్యంతో గౌరవ ముఖ్యమంత్రి గారు, గౌరవ మంత్రి గారు నాలుగు లేన్ల రీజినల్ రింగు రోడ్డుని నిర్మించాలనే నిర్ణయం తీసుకున్నందుకు, ఆయా ప్రాంతాల ప్రజలు చాలా సంతోషం వ్యక్తపరుస్తున్నారు. ఇబ్రహీంపట్నం, మాల్, ఆమన్ గల్, షాద్ నగర్, కంది వరకు ఈ రీజినల్ రింగురోడ్డు ఉందని చెప్పారు. కానీ ఆ రోడ్డు ఏ ప్రాంతాల గుండా పోతుందో చెప్పలేదు.

ఈ 4 లేన్ల రీజినల్ రింగురోడ్డు కూడా పైన ప్రతిపాదించిన డబుల్ లేన్ రోడ్డు పోయే ప్రాంతాల గుండా పోతుందా అని అడుగుతున్నాను. ఒకవేళ రెండు రోడ్లూ ఒకే ప్రాంతం నుండి పోతుంటే డబ్బులు వృధా అవుతాయని తెలుపుతూ, రోడ్డు పనులు ఎప్పుడు ప్రారంభమవుతాయో తెలుపవలసిందిగా గౌరవ మంత్రిగారిని కోరుతున్నాను.

శ్రీ తుమ్మల నాగేశ్వర రావు:- అధ్యక్షా, కడ్డూల్-మాదారం రోడ్డుకు ఆగస్టు నెలలో పరిపాలనా మంజూరు ఇవ్వడం జరిగింది. ఈ నెలలో టెక్నికల్ శాంక్షన్ ఇవ్వడం జరిగింది. ట్వరలోనే టెండర్లు పిలిచి పనులను ప్రారంభించడం జరుగుతోంది. “ఎస్” మలుపులున్నాయని గౌరవ సభ్యులు చెప్పారు. వాటిని కూడా సరిచేయడం జరుగుతుందని తెలియజేస్తున్నాను. ముక్తమాదారం-

షాద్ నగర్ రోడ్డు పనులను కూడా ట్వరలోనే ప్రారంభిస్తాం. రీజినల్ రింగురోడ్డుకు సంబంధించిన డి.పి.ఆర్. తయారవుతోంది. ఆరోడ్డు ఏయే నగరాల మీదుగా పోతుందనేది గౌరవ సభ్యులకు సర్క్యూలేట్ చేయడం జరుగుతుంది.

మిస్టర్ చైర్మన్:- ప్రశ్న నెం.2460, గౌరవ సభ్యుల కోరిక మేరకు వాయిదా వేయడం జరిగింది. ప్రశ్నోత్తరాల సమయం ముగిసినట్లుగా భావించవలసిందిగా సభ్యులను కోరుతున్నాను.

III. సభా కార్యక్రమం

1. వాయిదా తీర్మానం

శ్రీ మహమ్మద్ అలీ షబ్బీర్ మరియు ఇతరులు “భారత ఆర్థిక వ్యవస్థ, సామాన్య ప్రజలు మరియు రైతులపై పెద్ద నోట్ల రద్దు యొక్క తీవ్ర ప్రభావం” పై నేటి సభా కార్యక్రమాలను వాయిదా వేసి, వెంటనే చర్చించాలని ఇచ్చిన వాయిదా ప్రతిపాదనను తిరస్కరించడమైనది. ఇప్పుడు ప్రత్యేక ప్రస్తావనలు. దయచేసి, ప్రత్యేక ప్రస్తావనలు చేసేవారు సబ్జెక్టుని మాత్రం చదివి వదిలిపెట్టాల్సిందిగా కోరుతున్నాను. ఎక్కువగా మాట్లాడడం వలన సమయం పోతుంది కాబట్టి, దయచేసి గుర్తుపెట్టుకోవాలని మనవి చేస్తున్నాను.

2. ప్రత్యేక ప్రస్తావనలు

a) **శ్రీ పూల రవీందర్ (ఉపాధ్యాయ నియోజకవర్గం - వరంగల్, ఖమ్మం మరియు నల్గొండ):-** అధ్యక్షా, ఉన్నత పాఠశాలల్లో పనిచేస్తున్న గ్రేడ్-2 భాషా పండితులను స్కూల్ అసిస్టెంట్లుగా అప్ గ్రేడ్ చేసేందుకు మన ప్రభుత్వం జి.ఓ.ఎం.ఎస్.నెం.17, తేది.03.02.2017 మరియు జి.ఓ.ఎం.ఎస్.నెం.18, తేది.03.02.2017 లను తీసుకురావడం జరిగింది. కానీ, ఆ ప్రక్రియ ఈరోజు వరకు పూర్తి కాలేదు. గౌరవ మంత్రిగారు ఈ విషయమై చాలా శ్రద్ధ కనబరచినప్పటికీ, “సర్వీసు రూల్స్ ఫ్రీమ్ చేసుకొని, ఆ తరువాత పెడ్యూలును ప్రకటించ వలసిందిగా” కోర్టు ఉత్తర్వులు ఉండడం వలన ఆ ప్రక్రియ ఆగింది. ఈ సర్వీసు రూల్స్ అంశం కూడా హైకోర్టు పరిధిలో ఉంది. ఈ సర్వీసు రూల్స్ అంశం సుమారు 1,20,000 మంది ఉపాధ్యాయులకు సంబంధించిన అంశం. రాష్ట్రపతి ఉత్తర్వులు వచ్చినప్పటికీ కూడా చిన్న చిన్న అడ్డంకుల వలన పరిష్కారానికి సోచుకోవడం లేదు. ఎం.ఇ.ఓ., డెప్యూటీ ఇ.ఓ., హెడ్ మాస్టర్స్, డైరీ లెక్చరర్స్ మొదలైన వారి పదోన్నతులు ఈ సర్వీసు రూల్స్ పై ఆధారపడి ఉన్నందున, ప్రభుత్వ

అడ్వకేట్ జనరల్ ద్వారా కోర్టు నుండి త్వరితగతిన ఉత్తర్వులను తీసుకువచ్చేందుకు ప్రయత్నించాలని తమరి ద్వారా గౌరవ మంత్రిగారికి విజ్ఞప్తి చేస్తున్నాను.

శ్రీ కడియం శ్రీహరి :- అధ్యక్షా, గౌరవ సభ్యులు రూపొందించిన గౌరవ మంత్రిగారి నోట్ చేసుకోవడం జరిగింది. వారు చెప్పిన విషయాలన్నీ కూడా ప్రభుత్వ పరిశీలనలో ఉన్నాయి.

(ప్రత్యేక ప్రస్తావనను అందజేయడం జరిగింది.)

(b) **శ్రీ మహమ్మద్ అలీ షబీర్ :-** అధ్యక్షా, నా గత నియోజకవర్గంలో దోమకొండ తాలూకా, నిజాం కాలనీ నుంచి ప్రసిద్ధి గాంచింది. రోజుకు దాదాపుగా 100 బస్సుల వరకు అక్కడికి వస్తాయి. గత ఆదివారం అక్కడికి వెళ్ళినప్పుడు, కొందరు మహిళా సోదరీమణులు వచ్చి, అక్కడి బస్ స్టాండ్ లో టాయ్ లెట్ సౌకర్యాలు లేవు అని చెప్పడంతో, నేను స్వయంగా బస్ స్టాండ్ కు వెళ్ళి చూడడం జరిగింది. అక్కడ టాయ్ లెట్స్ పరిస్థితి చాలా ఫూరంగా ఉంది. మహిళలకు టాయ్ లెట్స్ ఉన్నప్పటికీ, వాటికి ఉన్న డోర్లను తీసేశారు. వాటిని ఉపయోగించుకోలేనంతగా మూసేశారు. పురుషుల టాయ్ లెట్స్ కూడా అదే పరిస్థితిలో ఉన్నాయి. టాయ్ లెట్స్ కు నీరు లేదు. త్రాగేందుకు నీరు లేదు. వాసన భయంకరంగా వస్తోంది. వెయిటింగ్ హాల్ లో కూడా కూర్చునే పరిస్థితి లేదు. కాంపౌండ్ వాల్ కూడా లేదు. ఈ విషయమై అక్కడి డి.వి.ఎం.తో పాటు జనరల్ మేనేజర్ తో కూడా నేను స్వయంగా మాట్లాడడం జరిగింది. టెండర్లు పిలిచామంటూ వారు సమాధానమిచ్చారు. నా ఉద్దేశ్యం ప్రకారం, ఆర్టీసీ బస్ స్టాండ్లు దాదాపు మెయిన్ సెంటర్లుగా తయారైన ప్రస్తుత పరిస్థితుల్లో, అక్కడ షాపింగ్ కాంప్లెక్సులు, హోటళ్ళు పెట్టుకునేందుకు ప్రభుత్వం తరఫున ప్రోత్సాహాన్నిస్తే, ఆ ఆర్డెలతో ఆర్టీసీ బస్ స్టాండ్ల నిర్వహణను చేపట్టవచ్చు, ప్రయాణీకులకు కొన్ని సౌకర్యాలను కూడా అంటుబాటులోకి తీవచ్చు. స్వచ్ఛభారత్ కార్యక్రమం ఉన్నప్పటికీ, రోజుకు దాదాపు 100 బస్సులు వచ్చే బస్ స్టాండ్ లో కూడా టాయ్ లెట్స్ నిర్వహణ లేకపోవడం బాధాకరం. ఆర్ అండ్ బి మంత్రిగారు ఇక్కడే ఉన్నారు కాబట్టి, వారు ఆర్టీసీ సంస్థకు చెప్పి, తాత్కాలికంగానైనా మహిళల కొరకు టాయ్ లెట్స్ ని ఏర్పాటు చేయించాలని తమరి ద్వారా గౌరవ మంత్రిగారిని కోరుతున్నాను.

శ్రీ తుమ్మల నాగేశ్వర రావు :- గౌరవ సభ్యులు షబీర్ అలీ గారు చెప్పిన సమస్యను పరిష్కరించడం జరుగుతుందని తమరి ద్వారా తెలియజేస్తున్నాను.

(ప్రత్యేక ప్రస్తావనను అందజేయడం జరిగింది.)

11.20 (c) **శ్రీ పాతూరి సుధాకర్ రెడ్డి :-** అధ్యక్షా, ప్రభుత్వ పాఠశాలల్లో దివ్యాంగ విద్యార్థులకు నాణ్యమైన విద్యనందించడానికి సైత విద్య ఉపాధ్యాయులను అపాయింట్ చేయడం జరిగింది. వారి సమస్యలు పరిష్కారం కాకుండా చాలా ఇబ్బందులు పడుతున్నారు.

కాబట్టి, వెంటనే ఆ సైత విద్య ఉపాధ్యాయుల సమస్యలు వెంటనే పరిష్కరించాలని తమ ద్వారా ప్రభుత్వాన్ని కోరుతున్నాను.

శ్రీ కడియం శ్రీహరి :- అధ్యక్షా, గౌరవ సభ్యులు శ్రీ పాతూరి సుధాకర్ రెడ్డి గారు చెప్పిన అంశాన్ని నోట్ చేసుకోవడం జరిగింది. తప్పకుండా వాటన్నింటినీ కూడా పరిశీలిస్తాం.

(ప్రత్యేక ప్రస్తావనను అందజేయడం జరిగింది.)

శ్రీ మహమ్మద్ అలీ షబీర్ :- అధ్యక్షా, సభ్యులు అడిగినట్లువంటి ప్రత్యేక ప్రస్తావనలు మంత్రి వర్కులు నోట్ చేసుకుంటున్నారు, కొంతమంది మంత్రులు సమాధానం ఇచ్చేందుకు ప్రయత్నాలు చేస్తున్నారు. కానీ, అధికారుల నుండి ఆ సమస్యలు పరిష్కరించబడ్డాయని గానీ, పరిశీలనలో ఉన్నాయని గానీ, రిజెక్ట్ కాబడ్డది అని గానీ ఏ సమాధానాలు రావడం లేదు.

మాకు విజ్ఞాపనలు అందజేసిన ప్రజలు కూడా, మా అంశాలను సభలో ప్రస్తావిస్తారు, సమస్యలు పరిష్కరించబడతాయి అనే ఆలోచనలతో ఉంటారు. కాబట్టి, ఈ ప్రత్యేక ప్రస్తావనలో ప్రస్తావించిన అంశాలపై మీ ఛాంబర్ లో అధికారులతో ఒక స్పెషల్ రెవ్యూ మీటింగు ఏర్పాటు చేసి ఆయా అంశాలను పరిష్కరించేందుకు చర్యలు చేపట్టాలని తమరిని కోరుతున్నాను.

మిస్టర్ చైర్మన్ :- శాసనమండలి సచివాలయ కార్యదర్శిగారితో మాట్లాడి తొందరలోనే సమావేశం ఏర్పాటు చేసేందుకు చర్యలు తీసుకుంటాను.

(d) **శ్రీ బలసాని లక్ష్మీనారాయణ :-** అధ్యక్షా, ఇటీవలి కాలంలో కూరగాయల టోటల్లో క్రిమినోసరక మందులు ఎక్కువగా వాడటం వల్ల అనేక రకాల జబ్బులు వస్తున్నాయి. ఇప్పటికే పాలు, కారం, పసుపు లాంటివి కత్తి

అయినటువంటి పరిస్థితులున్నాయి. కాబట్టి, వ్యసాయదారులు సేంద్రీయ ఎరువులు వాడేందుకు చర్యలు తీసుకోవాలని తమ ద్వారా ప్రభుత్వాన్ని కోరుతున్నాను.

అలాగే రైతు బజార్లకు వచ్చేటువంటి కూరగాయలు తాజాగా ఉండాలని వాటిపై కెమికల్స్ చల్లి తీసుకువచ్చేటువంటి కార్యక్రమం జరుగుతోంది. కాబట్టి, రైతులకు సేంద్రీయ ఎరువులు సబ్సిడీలో ఇచ్చి సేంద్రీయ ఎరువుల ద్వారా పండేటువంటి కూరగాయల్ని ఉపయోగంలోకి తీసుకువచ్చేందుకు ప్రభుత్వం చర్యలు తీసుకోవాలని తమ ద్వారా కోరుతున్నాను.

శ్రీ తుమ్మల నాగేశ్వర రావు :- అధ్యక్షా, సభ్యులు అడిగిన ప్రత్యేక ప్రస్తావనను సంబంధిత మంత్రి దృష్టికి తీసుకుపోవడం జరుగుతుంది.

(ప్రత్యేక ప్రస్తావనను అందజేయడం జరిగింది.)

(e) **శ్రీమతి ఆకుల లలిత (శాసనసభ నియోజక వర్గం) :-** అధ్యక్షా, నిజామాబాద్ జిల్లాలో సెర్ప్ సిబ్బంది 10 రోజుల నుండి ధర్నా చేస్తున్నారు. ఈ సెర్ప్ సిబ్బంది ఏపిఎం, డిపిఎం లాంటి వివిధ క్యాడర్లలో రాష్ట్ర వ్యాప్తంగా 4,264మంది ఉన్నారు. ప్రభుత్వ ఉద్యోగాలతో సమానంగా సెర్ప్ ఉద్యోగుల సర్వీసెస్ను రెగ్యులరైజ్ చేసి, ప్రభుత్వ ఉద్యోగులతో సమానంగా జూనియర్ అసిస్టెంట్, సీనియర్ అసిస్టెంట్ లాంటి క్యాడర్లలో ఫిక్షేషన్ చేసి వారికి సమాన పనికి సమాన వేతనం కల్పించాలని, ఐదు సంవత్సరాలకు ఒకసారి రెన్యూవల్ కూడా చేయాలని తమ ద్వారా ప్రభుత్వాన్ని కోరుతున్నాను. గతంలో సుప్రీంకోర్టు కూడా సమాన పనికి సమాన వేతనం ఇవ్వాలని చెప్పడం జరిగింది.

గౌరవ ముఖ్యమంత్రి శ్రీ కె.చంద్రశేఖర్ రావు గారు సకల జనుల నమ్మెలో వారికి ఇంక్రిమెంట్ ఇప్పిస్తామని, కాంట్రాక్ట్ వద్దతి లేకుండా చేస్తామని చెప్పడం జరిగింది. కానీ, ఇప్పటి వరకు వారికి ఇంక్రిమెంట్ గానీ, వారిని రెగ్యులరైజ్ చేయడం గానీ చేయలేదు. కాబట్టి, ఈ సమస్యలన్నింటిపై ప్రభుత్వం మెటనే చర్యలు తీసుకోవాలని తమ ద్వారా ప్రభుత్వానికి విజ్ఞప్తి చేస్తున్నాను.

శ్రీ జూపల్లి కృష్ణారావు :- అధ్యక్షా, గౌరవ సభ్యురాలు ప్రస్తావించినటువంటి అన్ని అంశాలను పరిశీలించబడుతుంది.

(ప్రత్యేక ప్రస్తావనను అందజేయడం జరిగింది.)

మిస్టర్ చైర్మన్ :- ఇప్పుడు ప్రభుత్వ పిటిషన్స్.

3. పిటిషన్స్

(a) **శ్రీ కర్నా ప్రభాకర్ :** అధ్యక్షా, గత సంవత్సరం ఏర్పాటు చేసిన నూతన జిల్లాలు, మండలాల ద్వారా ఈ రాష్ట్రంలో ఉన్నటువంటి ప్రజలందరు చాలా సంతోషంగా ఉన్నారు. బాధతో ఉన్నటువంటి వారు ఎవరంటే, కేవలం మా ప్రాంతంలో పోలీస్ స్టేషన్ వచ్చింది, మండల కార్యాలయం పేరు వ్రాయబడ్డది కానీ అధికారికంగా మండలం ఏర్పాటనేది ఆగిపోయింది అనేటువంటి బాధతో ఉన్నటువంటి మునుగోడు నియోజకవర్గంలోని గట్టుప్పల ప్రాంత పది గ్రామాల ప్రజలు.

గత సంవత్సర కాలంగా అక్కడి ప్రజలు శాంతియుత వాతావరణంలో దీక్షలు చేస్తున్నారు. ఎప్పుడో 1986లో కావలసినటువంటి మండలం ఇప్పటికీ కాలేదు అనేటువంటి ఆవేదన ఆ ప్రజల్లో ఉంది. అది చాలా న్యాయమైన డిమాండ్. తెలంగాణ ప్రజలందరు సంతోషంగా ఉన్నారు గానీ, మునుగోడు నియోజకవర్గంలోని గట్టుప్పల ప్రాంత పది గ్రామాల ప్రజలెందుకు బాధతో ఉండాలనే విషయాన్ని గతంలో కూడా తమరు అనుమతించినప్పుడు ప్రత్యేక ప్రస్తావనలో ఈ విషయాన్ని ప్రస్తావించడం జరిగింది.

మొన్ననే పరకాల పట్టణాన్ని డివిజన్ కేంద్రంగా చేస్తామని గౌరవ ముఖ్యమంత్రి గారు వాగ్దానం చేశారు. బహుశా అధికారులు ఆ పనిలో ఉన్నట్లు ఉన్నారు. ఈ అంశాన్ని కూడా అదే పద్ధతిలో ఆలోచించి గట్టుప్పల మండలం కూడా ఏర్పాటు చేయాలని కోరుతూ ఆ ప్రజలిచ్చిన పిటిషన్ ని మీద్వారా ప్రభుత్వానికి పంపుతున్నాను.

(పిటిషన్ ను గౌరవ చైర్మన్ గారికి అందజేయడం జరిగింది.)

(b) **శ్రీ పాతూరి సుధాకర్ రెడ్డి :** అధ్యక్షా, రాష్ట్ర ప్రభుత్వం రాష్ట్ర ఉప ముఖ్యమంత్రి గారి నేతృత్వంలో రాష్ట్రంలోని మోడల్ స్కూల్స్ లో పని చేస్తున్నటువంటి మూడువేల మంది టీచర్లకు పిఆర్ సి అమలు చేయడం జరిగింది. అలాగే ప్రాన్ కార్డ్ కూడా మంజూరు చేస్తూ గౌరవ ముఖ్యమంత్రి గారు ఉత్తర్వులు ఇచ్చారు.

అలాగే వారికి హెల్త్ కార్డ్స్ మరియు 010 పద్దు క్రింద వేతనాలు మంజూరు చేయాలని వారు పిటిషన్ ఇవ్వడం

జరిగింది. పిటిషన్ కమిటీలో ఈ సమస్యలు ప్రస్తావించి పరిష్కరించవలసిందిగా తమ ద్వారా ప్రభుత్వాన్ని కోరుతున్నాను.

(పిటిషన్ ను గౌరవ చైర్మన్ గారికి అందజేయడం జరిగింది.)

(c) **శ్రీ డి. రాజేశ్వర రావు (నామినేటెడ్) :-** అధ్యక్షా, 1976లో వ్యవసాయం చేసుకొని వారి జీవనోపాధిని గడుపుకునేందుకు కొడంగల్ గ్రామం, చేపెళ్ల తాలూకా, రంగారెడ్డి జిల్లాలో ఎస్సీ/ఎస్టీలకు దాదాపు వంద ఎకరాల అసైన్డ్ భూమిని ప్రభుత్వం ఇవ్వడం జరిగింది.

కానీ, కొంతమంది పెత్తందార్లు వారిని బెదిరించి, నదరు భూమిని లాక్కొని, రిజిస్ట్రేషన్ చేసుకొని వారిని ఆ భూమిలోకి రానివ్వడం లేదు. కాబట్టి, ఆ పెత్తందార్లపై ఎస్సీ/ఎస్టీ కేసు పెట్టి వారిపై తగిన చర్యలు తీసుకొని ఎస్సీ/ఎస్టీలకు ఆ

భూమిని తిరిగి వారికి ఇప్పించాలని ఆ ప్రజలు విజ్ఞప్తి చేస్తున్నారు.

కాబట్టి, వెంటనే వారికి న్యాయం జరిగేట్లుగా చర్యలు తీసుకోవాలని తమ ద్వారా ప్రభుత్వాన్ని కోరుతూ, ఎస్సీ/ఎస్టీలు ఇచ్చిన పిటిషన్ ని తమరి ద్వారా ప్రభుత్వానికి పంపించాలని విజ్ఞప్తి చేస్తున్నాను.

(పిటిషన్ ను గౌరవ చైర్మన్ గారికి అందజేయడం జరిగింది.)

మిస్టర్ చైర్మన్:- నవంబర్ 9, 2017 గురువారం ఉదయం 10.00 గంటలకు తిరిగి సమావేశమయ్యేందుకు సభను వాయిదా వేయడమైంది.

(Then the House adjourned at 11.30 A.M. to meet again at 10.00 A.M. on 9th November, 2017.)



**“Published under Rule 316 of the Rules of Procedure and Conduct of
Business in the Telangana Legislative Council and Printed
at the Assembly Press, Public Gardens, Hyderabad.”**

